



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ. 20...../ລບ

ນະຄອນຫຼວງວຽງຈັນ, ວັນທີ. 20.01.2021.

ດໍາລັດ
ວ່າດ້ວຍ ການຄຸ້ມຄອງອ່າງຮັບນໍ້າ ແລະ ອ່າງເກັບນໍ້າ

- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ກົດໝາຍວ່າດ້ວຍນໍ້າ ແລະ ຊັບພະຍາກອນນໍ້າ ສະບັບເລກທີ 23/ສພຊ, ລົງວັນທີ 11 ພຶດສະພາ 2017;
- ອີງຕາມ ໜັງສືສະເໜີຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ສະບັບເລກທີ 5809/ກຊສ, ລົງວັນທີ 23 ທັນວາ 2020.

ລັດຖະບານອອກດໍາລັດ:

ພາກທີ I
ບົດບັນຍັດທົ່ວໄປ

ມາດຕາ 1 ຈຸດປະສົງ

ດໍາລັດສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ຕິດຕາມ ກວດກາວຽກງານອ່າງຮັບນໍ້າ ແລະ ອ່າງເກັບນໍ້າ ເພື່ອຮັບປະກັນການປົກປັກຮັກສາ ແລະ ນຳໃຊ້ນໍ້າ ຕາມທິດຍືນຍົງ ແລະ ສີຂຽວ ແນໃສ່ສ້າງຄວາມສົມດຸນທາງດ້ານລະບົບນິເວດ ທັງສາມາດ ປະກອບສ່ວນປະກອບສ່ວນເຂົ້າໃນ ການພັດທະນາເສດຖະກິດ-ສັງຄົມ ຂອງຊາດ ໃນແຕ່ລະໄລຍະ.

ມາດຕາ 2 ການຄຸ້ມຄອງອ່າງຮັບນໍ້າ ແລະ ອ່າງເກັບນໍ້າ

ການຄຸ້ມຄອງອ່າງຮັບນໍ້າ ແມ່ນ ການຈັດຕັ້ງປະຕິບັດວຽກງານກ່ຽວກັບການສຳຫຼວດ, ການຂຶ້ນບັນຊີ ແລະ ສ້າງແຜນຄຸ້ມຄອງອ່າງຮັບນໍ້າ, ການປະເມີນ ແລະ ການກຳນົດເຂດສະຫງວນນໍ້າ ແລະ ຊັບພະຍາກອນນໍ້າ, ການກຳນົດປະລິມານການໄຫຼຂອງນໍ້າ, ການຈັດສັນນໍ້າ ແລະ ການຄຸ້ມຄອງຄຸນນະພາບນໍ້າ.

ການຄຸ້ມຄອງອ່າງເກັບນໍ້າ ແມ່ນ ການຈັດຕັ້ງປະຕິບັດວຽກງານກ່ຽວກັບການສຳຫຼວດ, ການຂຶ້ນບັນຊີ, ການກຳນົດແຜນຄຸ້ມຄອງບໍລິຫານນໍ້າໃນອ່າງເກັບນໍ້າ ໃນກົດຈະການຕ່າງໆ ແລະ ການຄຸ້ມຄອງຄຸນນະພາບນໍ້າ.

ມາດຕາ 3 ການອະທິບາຍຄຳສັບ

ຄຳສັບຕ່າງໆທີ່ໃຊ້ໃນດໍາລັດສະບັບນີ້ມີຄວາມໝາຍ ດັ່ງນີ້:

1. ອ່າງຮັບນໍ້າ ໝາຍເຖິງ ຂອບເຂດເນື້ອທີ່ດິນ, ເນື້ອທີ່ນໍ້າ ແລະ ເນື້ອທີ່ປ່າໄມ້ທຸກຕອນ ຕັ້ງແຕ່ຍອດນໍ້າຈົນຮອດປາກນໍ້າ ບ່ອນທີ່ມີສັນບັນນໍ້າ ແລະ ເວລາທີ່ຝົນຕົກລົງມາໄຫຼໂຮມກັນເຂົ້າເປັນລະບົບແຫຼ່ງນໍ້າ ເຊັ່ນ ນໍ້າຂອງ, ນໍ້າອູ, ນໍ້າງື່ມ, ນໍ້າເທີນ-ນໍ້າກະດິງ, ເຊບັ້ງໄຟ, ເຊກອງ;

2. ອ່າງເກັບນ້ຳ ໝາຍເຖິງ ລະບົບເກັບກຳນ້ຳ ດ້ວຍການຂຸດສະ, ການຕົ້ນນ້ຳຫ້ວຍ, ນ້ຳເຊ ເພື່ອໃຫ້ມີນ້ຳ ພຽງພໍ ແລະ ແຮໄວ້ ແນໃສ່ຮັບປະກັນຄວາມຕ້ອງການດ້ານການດຳລົງຊີວິດ, ການຜະລິດກະສິກຳ, ການຄົງຕົວ ຂອງສິ່ງແວດລ້ອມທຳມະຊາດ ແລະ ສັງຄົມ ແລະ ອື່ນໆ;

3. ລັກສະນະທາງດ້ານກາຍະພາບຂອງອ່າງຮັບນ້ຳ ໝາຍເຖິງ ສະພາບດ້ານທີ່ຕັ້ງຂອງອ່າງຮັບນ້ຳ, ພື້ນທີ່, ຄວາມຍາວ, ຄວາມຄ້ອຍຊັນຂອງສາຍນ້ຳ, ປະລິມານນ້ຳຝົນ, ປະລິມານການໄຫຼຂອງນ້ຳໃນສາຍນ້ຳ;

4. ຈຸດເຝົ້າລະວັງ ໝາຍເຖິງ ຈຸດທີ່ລະດັບນ້ຳໃນສາຍນ້ຳ ຫຼື ອ່າງເກັບນ້ຳ ເພີ່ມຂຶ້ນ ຫຼື ຫຼຸດລົງ ເກີນລະດັບ ປົກກະຕິ ຊຶ່ງຈະຕ້ອງໄດ້ຕິດຕາມປະລິມານນ້ຳທີ່ໄຫຼເຂົ້າສາຍນ້ຳ ແລະ ອ່າງເກັບນ້ຳຢ່າງໃກ້ຊິດເພື່ອປ້ອງກັນ ແລະ ຮັບມືໄພພິບັດທີ່ອາດຈະເກີດຂຶ້ນ;

5. ຈຸດອັນຕະລາຍ ໝາຍເຖິງ ຈຸດທີ່ລະດັບນ້ຳໃນສາຍນ້ຳ ຫຼື ອ່າງເກັບນ້ຳ ເພີ່ມຂຶ້ນ ຫຼື ຫຼຸດລົງເກີນລະດັບ ຈຸດເຝົ້າລະວັງ ຊຶ່ງຈະຕ້ອງໄດ້ຮັບມື ເພື່ອຫຼຸດຜ່ອນໄພພິບັດທີ່ອາດຈະເກີດຂຶ້ນ;

6. ກຳລະນິຍຸກເສີນໃນອ່າງເກັບນ້ຳ ໝາຍເຖິງ ເຫດການທີ່ເກີດຂຶ້ນຢ່າງກະທັນຫັນຢູ່ໃນອ່າງເກັບນ້ຳຈາກ ການກະທຳຂອງມະນຸດ ຫຼື ທຳມະຊາດ ເປັນຕົ້ນ ລະດັບນ້ຳໃນອ່າງເກັບນ້ຳຂຶ້ນ ຫຼື ຫຼຸດລົງຮອດຈຸດອັນຕະລາຍ, ເຂື່ອນ ຫຼື ຝາຍກັນນ້ຳເກີດການເຊາະຊ້ອນ, ລະບົບທີ່ ຫຼື ຄອງສິ່ງນ້ຳມີຮອຍແຕກແຫງ ຫຼື ແຕກຟັງ ຊຶ່ງເປັນສາ ເຫດກໍ່ໃຫ້ເກີດໄພພິບັດ ແລະ ຄວາມເສຍຫາຍໃຫ້ແກ່ຊີວິດ, ສຸຂະພາບຂອງຄົນ, ສັດ, ຊັບສິນ ແລະ ສິ່ງແວດ ລ້ອມ;

7. ແບບຈຳລອງ ໝາຍເຖິງ ການນຳໃຊ້ເຄື່ອງມືເຕັກໂນໂລຊີ ເພື່ອສຶກສາ, ປະເມີນນ້ຳ ແລະ ຊັບພະຍາ ກອນນ້ຳ, ຈຳລອງເຫດການທີ່ມີໃນສະພາບປັດຈຸບັນ ແລະ ຄາດຄະເນທີ່ຈະເກີດຂຶ້ນໃນອະນາຄົດ ໃນອ່າງຮັບນ້ຳ.

ມາດຕາ 4 ຫຼັກການກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ

ການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ ຕ້ອງປະຕິບັດຕາມຫຼັກການຕົ້ນຕໍ ດັ່ງນີ້:

1. ສອດຄ່ອງກັບກົດໝາຍ, ຍຸດທະສາດການຄຸ້ມຄອງ, ການບໍລິຫານ ແລະ ການນຳໃຊ້ນ້ຳ ແລະ ຊັບພະຍາກອນນ້ຳ, ແຜນແມ່ບົດຈັດສັນທີ່ດິນ, ແຜນພັດທະນາເສດຖະກິດ-ສັງຄົມ ແລະ ວຽກງານປ້ອງກັນຊາດ- ປ້ອງກັນຄວາມສະຫງົບ;

2. ຮັບປະກັນການປົກປັກຮັກສານ້ຳ ແລະ ຊັບພະຍາກອນນ້ຳ ໃຫ້ມີຄວາມຍືນຍົງ, ຄວາມສົມດຸນຂອງ ລະບົບນິເວດ ແລະ ຄວາມອຸດົມສົມບູນຂອງທຳມະຊາດ ລວມທັງປະລິມານການໄຫຼຂອງນ້ຳ ແລະ ການຈັດ ສັນນ້ຳໃນອ່າງຮັບນ້ຳ ແລະ ອ່າງເກັບນ້ຳ;

3. ສອດຄ່ອງກັບຫຼັກການຄຸ້ມຄອງຊັບພະຍາກອນນ້ຳແບບເຊື່ອມສານ ແລະ ຮັບປະກັນການມີສ່ວນຮ່ວມ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງທີ່ກ່ຽວຂ້ອງ ໃນການວາງແຜນ, ຄຸ້ມຄອງ, ການປົກປັກຮັກສາ, ການພັດ ທະນາ, ການນຳໃຊ້ນ້ຳ ແລະ ຊັບພະຍາກອນນ້ຳ ໃນພື້ນທີ່ອ່າງຮັບນ້ຳ ແລະ ອ່າງເກັບນ້ຳ;

4. ສອດຄ່ອງກັບສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

ມາດຕາ 5 ການມີສ່ວນຮ່ວມ ແລະ ສ້າງຈິດສຳນຶກ

ບຸກຄົນ, ນິຕິບຸກຄົນ ແລະ ການຈັດຕັ້ງທີ່ກ່ຽວຂ້ອງ ມີສ່ວນຮ່ວມໃນການຄຸ້ມຄອງອ່າງຮັບນ້ຳ ແລະ ອ່າງ ເກັບນ້ຳ ດ້ວຍການແລກປ່ຽນຂໍ້ມູນຂ່າວສານ, ປະກອບຄຳເຫັນ, ແກ້ໄຂບັນຫາກ່ຽວກັບການນຳໃຊ້ນ້ຳ ເພື່ອຕອບ ສະໜອງໃຫ້ແກ່ການດຳລົງຊີວິດຂອງພົນລະເມືອງ, ຄວາມສົມດຸນຂອງລະບົບນິເວດ ແລະ ການພັດທະນາ ເສດຖະກິດ-ສັງຄົມ.

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ປະສານສົມທົບກັບຂະແໜງການ, ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໃນການສ້າງຈິດສຳນຶກກ່ຽວກັບການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ ດ້ວຍຮູບການສ້າງຂະບວນການ ແລະ ເຂົ້າຮ່ວມກິດຈະກຳ, ໂຄສະນາເຜີຍແຜ່ ແລະ ແນະນຳໃຫ້ປະຊາຊົນມີຄວາມເຂົ້າໃຈຕໍ່ກັບວຽກງານດັ່ງກ່າວ.

ພາກທີ II

ການຄຸ້ມຄອງອ່າງຮັບນ້ຳ

ໝວດທີ 1

ການສຳຫຼວດ, ການຂຶ້ນບັນຊີ ແລະ ແຜນຄຸ້ມຄອງອ່າງຮັບນ້ຳ

ມາດຕາ 6 ການສຳຫຼວດ ແລະ ການຂຶ້ນບັນຊີອ່າງຮັບນ້ຳ

ການສຳຫຼວດອ່າງຮັບນ້ຳ ແມ່ນ ການຕັບກຳຂໍ້ມູນ ແລະ ສຶກສາສະພາບລວມອ່າງຮັບນ້ຳ ເປັນຕົ້ນ ດ້ານປະລິມານ ແລະ ຄຸນນະພາບນ້ຳໜ້າດິນ, ນ້ຳໃຕ້ດິນ, ທີ່ດິນບໍລິເວນນ້ຳ, ເຂດສະຫງວນຊັບພະຍາກອນນ້ຳ, ສາຍນ້ຳ, ຫຼັກ, ສາຍນ້ຳສາຂາ, ຂອບເຂດເນື້ອທີ່ນ້ຳ, ດິນ ແລະ ປ່າໄມ້, ຈຸດທີ່ຕັ້ງ ແລະ ການນຳໃຊ້ນ້ຳ ແລະ ຊັບພະຍາກອນທຳມະຊາດປະເພດອື່ນເພື່ອເປັນບ່ອນອີງໃນການປະເມີນນ້ຳ ແລະ ຊັບພະຍາກອນນ້ຳ, ການຂຶ້ນບັນຊີ, ການຈັດສັນການນຳໃຊ້ນ້ຳ ແລະ ວາງແຜນຄຸ້ມຄອງອ່າງຮັບນ້ຳ.

ການຂຶ້ນບັນຊີອ່າງຮັບນ້ຳ ແມ່ນ ການສັງລວມຂໍ້ມູນທີ່ໄດ້ຈາກການສຳຫຼວດເຂົ້າໃນຖານຂໍ້ມູນຂ່າວສານນ້ຳ ແລະ ຊັບພະຍາກອນນ້ຳແຫ່ງຊາດ ດ້ວຍການຈັດໝວດ ແລະ ໃສ່ລະຫັດຂໍ້ມູນ ເພື່ອເປັນບ່ອນອີງໃນການປະເມີນນ້ຳ ແລະ ຊັບພະຍາກອນນ້ຳ, ຈັດສັນການນຳໃຊ້ນ້ຳ ແລະ ວາງແຜນຄຸ້ມຄອງອ່າງຮັບນ້ຳ.

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຮັບຜິດຊອບສຳຫຼວດ ແລະ ຂຶ້ນບັນຊີອ່າງຮັບນ້ຳຂະໜາດໃຫຍ່ ແລະ ອ່າງຮັບນ້ຳທີ່ໄຫຼຜ່ານສອງປະເທດ ຫຼື ສອງແຂວງຂຶ້ນໄປ ໂດຍການປະສານສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ຮັບຜິດຊອບສຳຫຼວດ ແລະ ຂຶ້ນບັນຊີອ່າງຮັບນ້ຳຂະໜາດກາງ ທີ່ຢູ່ໃນການຄຸ້ມຄອງຂອງຕົນ ໂດຍປະສານສົມທົບກັບພະແນກການອື່ນ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ ເພື່ອສັງລວມເຂົ້າຖານຂໍ້ມູນຂ່າວສານນ້ຳ ແລະ ຊັບພະຍາກອນນ້ຳຂອງຕົນ.

ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ ຮັບຜິດຊອບສຳຫຼວດ ແລະ ຂຶ້ນບັນຊີອ່າງຮັບນ້ຳຂະໜາດນ້ອຍທີ່ຢູ່ໃນການຄຸ້ມຄອງຂອງຕົນ ໂດຍປະສານສົມທົບກັບຫ້ອງການອື່ນ ແລະ ອົງການປົກຄອງບ້ານທີ່ກ່ຽວຂ້ອງ ເພື່ອສັງລວມເຂົ້າຖານຂໍ້ມູນຂ່າວສານນ້ຳ ແລະ ຊັບພະຍາກອນນ້ຳຂອງຕົນ.

ມາດຕາ 7 ການສ້າງແຜນຄຸ້ມຄອງອ່າງຮັບນ້ຳ

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ປະສານສົມທົບກັບຂະແໜງການອື່ນ ແລະ ອົງການທ້ອງຖິ່ນທີ່ກ່ຽວຂ້ອງ ສ້າງແຜນການຄຸ້ມຄອງອ່າງຮັບນ້ຳ ຕາມທີ່ໄດ້ກຳນົດໄວ້ໃນມາດຕາ 19 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ ຕາມຂໍ້ມູນການສຳຫຼວດ ແລະ ການຂຶ້ນບັນຊີອ່າງຮັບນ້ຳ ເພື່ອກຳນົດທິດທາງລວມໃຫ້ແກ່ບັນດາໂຄງການ ຫຼື ກິດຈະການທີ່ດຳເນີນໃນຂອບເຂດອ່າງຮັບນ້ຳ, ຄຸ້ມຄອງ, ປົກປັກຮັກສາ ແລະ ພັດທະນາຊັບພະຍາກອນນ້ຳ ຕາມລັກສະນະຈຸດພິເສດຂອງແຕ່ລະອ່າງຮັບນ້ຳ, ບ່ອນກັ່ນການເຊາະຈື່ນຂອງດິນ, ໄຟນ້ຳຖ້ວມ ແລະ ໄຟແຫ້ງແລ້ງ, ກຳນົດເຂດສະຫງວນນ້ຳ ແລະ ຊັບພະຍາກອນນ້ຳ, ຄຸ້ມຄອງຄຸນນະພາບນ້ຳລວມທັງການປົກປັກຮັກສາທີ່ດິນບໍລິເວນນ້ຳ ແລະ ນ້ຳໃຕ້ດິນ ໂດຍສອດຄ່ອງກັບແຜນແມ່ບົດຈັດສັນທີ່ດິນ, ບຸດທະສາດການຄຸ້ມຄອງ, ການບໍລິຫານ ແລະ ການນຳໃຊ້ນ້ຳ ແລະ ຊັບພະຍາກອນນ້ຳ ແລະ ແຜນພັດທະນາເສດຖະກິດ-ສັງຄົມ.

ແຜນຄຸ້ມຄອງອ່າງຮັບນ້ຳ ຈະຖືກທົບທວນທຸກ ຫ້າ ປີ. ໃນກໍລະນີມີຄວາມຈຳເປັນສາມາດທົບທວນກ່ອນກຳນົດເວລາກໍໄດ້.

ມາດຕາ 8 ເນື້ອໃນຂອງແຜນຄຸ້ມຄອງອ່າງຮັບນ້ຳ

ແຜນຄຸ້ມຄອງອ່າງຮັບນ້ຳ ມີເນື້ອໃນດັ່ງນີ້:

1. ສະພາບລວມອ່າງຮັບນ້ຳ;
2. ວິໄສທັດໃນການຄຸ້ມຄອງອ່າງຮັບນ້ຳ;
3. ຈັດລຽງບັນຫາບຸລິມະສິດກ່ຽວກັບການຄຸ້ມຄອງຊັບພະຍາກອນນ້ຳ;
4. ແຜນຈັດຕັ້ງປະຕິບັດການຄຸ້ມຄອງອ່າງຮັບນ້ຳ;
5. ຄວາມຮັບຜິດຊອບຂອງບັນດາຂະແໜງການທີ່ກ່ຽວຂ້ອງ;
6. ບັນດາຕົວຊີ້ວັດການປະເມີນຜົນການຈັດຕັ້ງປະຕິບັດ;
7. ໄລຍະເວລາການຈັດຕັ້ງປະຕິບັດ;
8. ຄາດຄະເນງົບປະມານ.

ມາດຕາ 9 ການຮັບຮອງແຜນຄຸ້ມຄອງອ່າງຮັບນ້ຳ

ລັດຖະບານຮັບຮອງແຜນຄຸ້ມຄອງອ່າງຮັບນ້ຳຂະໜາດໃຫຍ່ ແລະ ອ່າງຮັບນ້ຳທີ່ໄຫຼຜ່ານສອງປະເທດ ຫຼື ສອງແຂວງຂຶ້ນໄປ ຕາມການສະເໜີຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ.

ເຈົ້າແຂວງ, ເຈົ້າຄອງນະຄອນຫຼວງ ຮັບຮອງແຜນຄຸ້ມຄອງອ່າງຮັບນ້ຳຂະໜາດກາງ ຕາມການສະເໜີຂອງ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ນະຄອນຫຼວງ.

ເຈົ້າເມືອງ, ຫົວໜ້າເທດສະບານ, ເຈົ້ານະຄອນ ຮັບຮອງແຜນຄຸ້ມຄອງອ່າງຮັບນ້ຳຂະໜາດນ້ອຍ ຕາມ ການສະເໜີຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ, ເທດສະບານ, ນະຄອນ.

ໝວດທີ 2

ການປະເມີນ ແລະ ການກຳນົດ

ເຂດສະຫງວນນ້ຳ ແລະ ຊັບພະຍາກອນນ້ຳໃນອ່າງຮັບນ້ຳ

ມາດຕາ 10 ການປະເມີນນ້ຳ ແລະ ຊັບພະຍາກອນນ້ຳໃນອ່າງຮັບນ້ຳ

ການປະເມີນນ້ຳ ແລະ ຊັບພະຍາກອນນ້ຳໃນອ່າງຮັບນ້ຳ ປະກອບດ້ວຍການລາຍງານສະພາບລວມຂອງ ອ່າງຮັບນ້ຳໃນປັດຈຸບັນ ແລະ ການປະເມີນນ້ຳໃນອ່າງຮັບນ້ຳໃນອະນາຄົດ ເພື່ອເປັນບ່ອນອີງໃນການກຳນົດເຂດ ສະຫງວນນ້ຳ ແລະ ຊັບພະຍາກອນນ້ຳ, ການຄຸ້ມຄອງບໍລິຫານນ້ຳ, ແກ້ໄຂຜົນເສຍຫາຍຈາກນ້ຳ ແລະ ເປັນຂໍ້ມູນ ໃນການວາງແຜນຄຸ້ມຄອງອ່າງຮັບນ້ຳ.

ການລາຍງານສະພາບລວມຂອງອ່າງຮັບນ້ຳໃນປັດຈຸບັນ ແມ່ນ ການລາຍງານຄຸນລັກສະນະພື້ນຖານຂອງ ອ່າງຮັບນ້ຳ, ການພັດທະນາເສດຖະກິດ-ສັງຄົມ, ສະພາບຊັບພະຍາກອນນ້ຳ, ການນຳໃຊ້ນ້ຳ, ຄວາມສ່ຽງທີ່ຈະ ເກີດໄພພິບັດ, ການຄຸ້ມຄອງນ້ຳ ແລະ ຊັບພະຍາກອນນ້ຳ ລວມທັງບັນຫາ ແລະ ສິ່ງທ້າທາຍຕ່າງໆ ທີ່ເກີດຂຶ້ນໃນ ອ່າງຮັບນ້ຳດ້ວຍການດຳເນີນການສຳຫຼວດ, ວັດແທກ ແລະ ວິເຄາະໂດຍນຳໃຊ້ເຕັກນິກວິຊາການ ແລະ ຂໍ້ມູນ ອຸຕຸນິຍົມ ແລະ ອຸທິກກະສາດ, ພາບຖ່າຍທາງດາວທຽມ ແລະ ຂໍ້ມູນອື່ນ.

ການປະເມີນນ້ຳໃນອ່າງຮັບນ້ຳໃນອະນາຄົດ ແມ່ນ ການຄາດຄະເນຄວາມອຸດົມສົມບູນ, ຄວາມສ່ຽງທີ່ຈະ ມີຜົນກະທົບທາງດ້ານປະລິມານ ແລະ ຄຸນນະພາບຂອງນ້ຳ ແລະ ຊັບພະຍາກອນນ້ຳ, ທຳອຽງການປ່ຽນແປງຂອງ ຊັບພະຍາກອນນ້ຳໃນອ່າງຮັບນ້ຳດ້ວຍການນຳໃຊ້ແບບຈຳລອງ ໂດຍນຳໃຊ້ເຕັກນິກວິຊາການ ແລະ ຂໍ້ມູນອຸຕຸ ນິຍົມ ແລະ ອຸທິກກະສາດ, ພາບຖ່າຍທາງດາວທຽມ ແລະ ຂໍ້ມູນການລາຍງານສະພາບລວມຂອງນ້ຳ ແລະ ຊັບພະ ຍາກອນນ້ຳ ໃນອ່າງຮັບນ້ຳໃນປັດຈຸບັນ.

ການປະເມີນນ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳ ສາມາດດຳເນີນໄດ້ຕາມແຕ່ລະກໍລະນີ ທີ່ເຫັນວ່າ ມີຄວາມຈຳເປັນ.

ມາດຕາ 11 ການແປງຂັ້ນການປະເມີນນ້ຳ ແລະ ຊັບພະຍາກອນນ້ຳໃນອ່າງຮັບນ້ຳ

ການປະເມີນນ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳ ແບ່ງອອກເປັນ ສາມ ຂັ້ນ ດັ່ງນີ້:

1. ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ປະເມີນນ້ຳ ແລະ ຊັບພະຍາກອນນ້ຳໃນອ່າງຮັບນ້ຳຂະໜາດໃຫຍ່ ແລະ ອ່າງຮັບນ້ຳ ທີ່ໄຫຼຜ່ານ ສອງ ປະເທດ ຫຼື ສອງ ແຂວງຂຶ້ນໄປ ໂດຍການປະສານສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
2. ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ປະເມີນນ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳຂະໜາດກາງ ໂດຍການປະສານສົມທົບກັບພະແນກການອື່ນ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ;
3. ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ ປະເມີນນ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳຂະໜາດນ້ອຍ ໂດຍການປະສານສົມທົບກັບຫ້ອງການອື່ນ ແລະ ອົງການປົກຄອງບ້ານທີ່ກ່ຽວຂ້ອງ.

ມາດຕາ 12 ການສ້າງສະຖານີອຸທິກກະສາດ

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ສ້າງສະຖານີອຸທິກກະສາດ ທີ່ຕິດພັນກັບການປະເມີນນ້ຳ ແລະ ຊັບພະຍາກອນນ້ຳ ເພື່ອວາງແຜນຄຸ້ມຄອງອ່າງຮັບນ້ຳໃນທ້ອງຖິ່ນຂອງຕົນ ເປັນຕົ້ນ ຈຸດວັດແທກປະລິມານນ້ຳໄຫຼ, ຈຸດວັດແທກລະດັບນ້ຳ, ຈຸດວັດແທກປະລິມານນ້ຳຝົນ ດ້ວຍການປະສານສົມທົບກັບອົງການປົກຄອງທ້ອງຖິ່ນທີ່ກ່ຽວຂ້ອງ ໂດຍອີງໃສ່ຜົນການສຶກສາ, ສຳຫຼວດ, ອອກແບບ, ແຜນງົບປະມານ ແລະ ການກຳນົດຂອບເຂດການນຳໃຊ້ທີ່ດິນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍອຸຕຸນິຍົມ ແລະ ອຸທິກກະສາດ.

ຜູ້ພັດທະນາໂຄງການຕ້ອງສ້າງສະຖານີອຸທິກກະສາດຢ່າງໜ້ອຍສອງສະຖານີຢູ່ດ້ານເທິງ ແລະ ດ້ານລຸ່ມຂອງອ່າງເກັບນ້ຳ ເພື່ອຕິດຕາມ ແລະ ເກັບກຳຂໍ້ມູນລະດັບນ້ຳ, ປະລິມານນ້ຳໄຫຼເຂົ້າ ແລະ ໄຫຼອອກອ່າງເກັບນ້ຳ ແລ້ວລາຍງານຂໍ້ມູນດັ່ງກ່າວ ໃຫ້ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອຮັບໃຊ້ໃຫ້ແກ່ການປະເມີນນ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳ. ການສະເໜີສ້າງສະຖານີດັ່ງກ່າວ ໃຫ້ປະຕິບັດຕາມກົດໝາຍວ່າດ້ວຍອຸຕຸນິຍົມ ແລະ ອຸທິກກະສາດ.

ມາດຕາ 13 ການກຳນົດເຂດສະຫງວນນ້ຳ ແລະ ຊັບພະຍາກອນນ້ຳ

ການກຳນົດເຂດສະຫງວນນ້ຳ ແລະ ຊັບພະຍາກອນນ້ຳ ຕ້ອງສອດຄ່ອງກັບແຜນແມ່ບົດຈັດສັນທີ່ດິນ ໂດຍອີງໃສ່ປັດໄຈຕົ້ນຕໍ ດັ່ງນີ້:

1. ທີ່ຕັ້ງພູມສັນຖານຂອງອ່າງຮັບນ້ຳ ແລະ ຈຸດພິເສດຂອງແຕ່ລະທ້ອງຖິ່ນ;
2. ສະພາບຄວາມໜາແໜ້ນ ຫຼື ຄວາມປົກຫຸ້ມຂອງປ່າໄມ້;
3. ຈຸດພິເສດທ່າແຮງທາງດ້ານຊັບພະຍາກອນທຳມະຊາດ, ຄວາມອຸດົມສົມບູນຂອງຊີວະນາໆພັນ ແລະ ລະບົບນິເວດ;
4. ສະພາບການດຳລົງຊີວິດ ແລະ ການທຳມາຫາກິນຂອງປະຊາຊົນໃນເຂດພື້ນທີ່ດັ່ງກ່າວ;
5. ຜົນກະທົບທາງດ້ານປະລິມານ ແລະ ຄຸນນະພາບນ້ຳ ລວມທັງຄວາມສ່ຽງການເກີດໄພນ້ຳຖ້ວມ ແລະ ໄພແຫ້ງແລ້ງ.

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ກຳນົດເຂດສະຫງວນນ້ຳ ແລະ ຊັບພະຍາກອນນ້ຳ ແລ້ວສະເໜີຕໍ່ອົງການທີ່ມີສິດຮັບຮອງ ການກຳນົດເຂດສະຫງວນນ້ຳ ແລະ ຊັບພະຍາກອນນ້ຳ ຕາມທີ່ໄດ້ກຳນົດໄວ້ໃນມາດຕາ 28 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ.

ໝວດທີ 3

ການກຳນົດປະລິມານການໄຫຼຂອງນ້ຳ ແລະ ການຈັດສັນນ້ຳ

ມາດຕາ 14 ການກຳນົດປະລິມານການໄຫຼຂອງນ້ຳ

ການກຳນົດປະລິມານການໄຫຼຂອງນ້ຳ ແມ່ນ ການກຳນົດປະລິມານນ້ຳໄຫຼຕ່ຳສຸດ ແລະ ສູງສຸດ ໂດຍຮັກສາປະລິມານການໄຫຼຂອງສາຍນ້ຳຕາມທຳມະຊາດ ໃນແຕ່ລະໄລຍະ ເພື່ອຮັບປະກັນຄວາມຕ້ອງການຜືນຖານໃນການດຳລົງຊີວິດຂອງປະຊາຊົນ, ຄວາມຍືນຍົງຂອງລະບົບນິເວດໃນອ່າງຮັບນ້ຳ ແລະ ຫຼຸດຜ່ອນຜົນເສຍຫາຍຈາກນ້ຳ.

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ປະສານສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ກຳນົດປະລິມານການໄຫຼຂອງນ້ຳໃນສາຍນ້ຳ ຫຼື ອ່າງຮັບນ້ຳຂະໜາດໃຫຍ່ ແລະ ອ່າງຮັບນ້ຳທີ່ໄຫຼຜ່ານສອງປະເທດ ຫຼື ສອງແຂວງ ຂຶ້ນໄປ.

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ປະສານສົມທົບກັບພະແນກການອື່ນ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ ກຳນົດປະລິມານການໄຫຼຂອງນ້ຳໃນສາຍນ້ຳ ຫຼື ອ່າງຮັບນ້ຳຂະໜາດກາງ ຕາມການເຫັນດີຈາກກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ.

ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ ປະສານສົມທົບກັບຫ້ອງການອື່ນ ແລະ ອົງການປົກຄອງບ້ານທີ່ກ່ຽວຂ້ອງ ກຳນົດປະລິມານການໄຫຼຂອງນ້ຳໃນສາຍນ້ຳ ຫຼື ອ່າງຮັບນ້ຳຂະໜາດນ້ອຍ ຕາມການເຫັນດີຈາກພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ.

ມາດຕາ 15 ການເກັບກຳຂໍ້ມູນເພື່ອກຳນົດປະລິມານການໄຫຼຂອງນ້ຳ

ການເກັບກຳຂໍ້ມູນ ເພື່ອກຳນົດປະລິມານການໄຫຼຂອງນ້ຳໃນອ່າງຮັບນ້ຳ ໃຫ້ປະຕິບັດ ດັ່ງນີ້:

1. ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ສຳຫຼວດ, ເກັບກຳ ແລະ ປະເມີນ ບັນດາຂໍ້ມູນດ້ານອຸຕຸນິຍົມ ແລະ ອຸທິກກະສາດ ການນຳໃຊ້ນ້ຳຕົວຈິງ ແລະ ຄວາມສົມດຸນຂອງລະບົບນິເວດຢູ່ໃນອ່າງຮັບນ້ຳ ລວມທັງຄວາມຕ້ອງການນຳໃຊ້ນ້ຳ ແລະ ແຜນຄຸ້ມຄອງອ່າງຮັບນ້ຳໃນແຕ່ລະໄລຍະ;

2. ຜູ້ພັດທະນາໂຄງການ ຕ້ອງສະໜອງຂໍ້ມູນຄວາມຕ້ອງການໃນການບໍລິຫານນ້ຳ, ການກັກເກັບນ້ຳ, ການປ່ອຍນ້ຳ, ການປ່ຽນແປງ ຫຼື ການອວ່າຍແລວນ້ຳ ລວມທັງການນຳໃຊ້ນ້ຳໃນອ່າງເກັບນ້ຳ ຫຼື ຂອບເຂດໂຄງການຂອງຕົນ ໃຫ້ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ທີ່ຄຸ້ມຄອງອ່າງຮັບນ້ຳແຕ່ລະຂະໜາດ ຕາມທີ່ໄດ້ກຳນົດໄວ້ໃນມາດຕາ 18 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ.

ມາດຕາ 16 ການຈັດສັນນ້ຳໃນອ່າງຮັບນ້ຳ

ການຈັດສັນນ້ຳໃນອ່າງຮັບນ້ຳ ແມ່ນ ການແບ່ງປັນນ້ຳ ຫຼື ບໍລິຫານຈັດການນ້ຳ ທີ່ມີຢູ່ໃນອ່າງຮັບນ້ຳ ຕັ້ງແຕ່ຍອດນ້ຳຈົນຮອດປາກແມ່ນ້ຳ ເພື່ອຕອບສະໜອງໃຫ້ແກ່ການດຳລົງຊີວິດຂອງຜົນລະເມືອງ, ການພັດທະນາໂຄງການ, ຄວາມສົມດຸນຂອງລະບົບນິເວດ ຕາມຈຸດພິເສດ ແລະ ທຳແຮງຂອງອ່າງຮັບນ້ຳ ໂດຍສອດຄ່ອງກັບແຜນແມ່ບົດຈັດສັນທີ່ດິນ, ແຜນພັດທະນາເສດຖະກິດ-ສັງຄົມ, ຍຸດທະສາດການຄຸ້ມຄອງ, ການບໍລິຫານ ແລະ ການນຳໃຊ້ນ້ຳ ແລະ ຊັບພະຍາກອນນ້ຳ ແລະ ແຜນຄຸ້ມຄອງອ່າງຮັບນ້ຳ.

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ເປັນໃຈກາງໃນການກຳນົດແຜນຈັດສັນນ້ຳ ຕາມທີ່ໄດ້ກຳນົດໄວ້ໃນແຜນຄຸ້ມຄອງອ່າງຮັບນ້ຳ ເພື່ອຮັບໃຊ້ເຂົ້າໃນແຕ່ລະເປົ້າໝາຍ ໂດຍສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ມາດຕາ 17 ແຜນຈັດສັນນ້ຳ

ແຜນຈັດສັນນ້ຳ ເປັນສ່ວນໜຶ່ງຂອງແຜນຄຸ້ມຄອງອ່າງຮັບນ້ຳ ຊຶ່ງປະກອບເນື້ອໃນດັ່ງນີ້:

1. ການປະເມີນປະລິມານ ແລະ ຄຸນນະພາບນ້ຳໃນອ່າງຮັບນ້ຳ ຕາມລະດູການ ລວມທັງການກຳນົດປະລິມານການໄຫຼຂອງນ້ຳຕ່ຳສຸດ ແລະ ສູງສຸດ ໃນອ່າງຮັບນ້ຳ;

2. ການປະເມີນການນໍາໃຊ້ນໍ້າຂອງຂະແໜງການ ໃນອ່າງຮັບນໍ້າ ໃນປັດຈຸບັນ ແລະ ອະນາຄົດ;
3. ການຈັດລຽງບຸລິມະສິດຂອງການນໍາໃຊ້ນໍ້າ;
4. ການຈັດສັນ ຫຼື ແບ່ງປັນການນໍາໃຊ້ນໍ້າໃຫ້ຂະແໜງການທີ່ກ່ຽວຂ້ອງ.

ມາດຕາ 18 ການປ່ຽນແປງ ຫຼື ອວ່າຍແລ່ນນໍ້າໃນອ່າງຮັບນໍ້າ

ການປ່ຽນແປງ ຫຼື ອວ່າຍແລ່ນນໍ້າໃນອ່າງຮັບນໍ້າ ແມ່ນ ການປ່ຽນທາງໄຫຼຂອງນໍ້າ ດ້ວຍຮູບການຕ່າງໆ ເປັນຕົ້ນ ການແຍກ, ດັດແປງທາງໄຫຼຂອງນໍ້າ, ຊຸດຄອງລະບາຍນໍ້າ, ຖິ້ມ, ດັດແປງ ຫຼື ປ່ຽນເນື້ອທີ່ດິນບໍລິເວນນໍ້າ ໂດຍຮັບປະກັນການຮັກສາລະບົບນິເວດ, ຫຼືກລ່ຽງການສ້າງຜົນກະທົບຮ້າຍແຮງຕໍ່ສິ່ງແວດລ້ອມ ສັງຄົມ ແລະ ທຳມະຊາດ.

ການປ່ຽນແປງ ຫຼື ອວ່າຍແລ່ນນໍ້າ ປະກອບມີ ສອງ ລັກສະນະ ຄື ການປ່ຽນແປງ ຫຼື ອວ່າຍແລ່ນນໍ້າແບບຖາວອນ ແລະ ຊົ່ວຄາວ ຕ້ອງໄດ້ຮັບອະນຸຍາດຈາກອົງການທີ່ກ່ຽວຂ້ອງ ໂດຍສອດຄ່ອງກັບກົດໝາຍທີ່ກ່ຽວຂ້ອງ.

ສໍາລັບການປ່ຽນແປງ ຫຼື ອວ່າຍແລ່ນນໍ້າແບບຊົ່ວຄາວ ຫຼັງຈາກສໍາເລັດການນໍາໃຊ້ແລ້ວ ຜູ້ຜິດທະນາ ໂຄງການຕ້ອງຝືນຝຸດຄືນສູ່ສະພາບ ທີ່ສາມາດນໍາໃຊ້ໄດ້.

ພາກທີ III

ການຄຸ້ມຄອງອ່າງເກັບນໍ້າ

ໝວດທີ 1

ການສໍາຫຼວດ, ການຂຶ້ນບັນຊີ ແລະ ການຄຸ້ມຄອງບໍລິຫານນໍ້າໃນອ່າງເກັບນໍ້າ

ມາດຕາ 19 ການສໍາຫຼວດ ແລະ ການຂຶ້ນບັນຊີ ອ່າງເກັບນໍ້າ

ການສໍາຫຼວດ ແລະ ການຂຶ້ນບັນຊີ ອ່າງເກັບນໍ້າ ທີ່ນອນຢູ່ໃນອ່າງຮັບນໍ້າໃດ ໃຫ້ດຳເນີນພ້ອມກັນກັບການສໍາຫຼວດ ແລະ ຂຶ້ນບັນຊີ ອ່າງຮັບນໍ້ານັ້ນ ເພື່ອກຳນົດວຽກງານຄຸ້ມຄອງອ່າງເກັບນໍ້າ ເຂົ້າໃນແຜນຄຸ້ມຄອງອ່າງຮັບນໍ້າ.

ມາດຕາ 20 ການຄຸ້ມຄອງບໍລິຫານນໍ້າໃນອ່າງເກັບນໍ້າ

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຄຸ້ມຄອງບໍລິຫານນໍ້າໃນອ່າງເກັບນໍ້າທຳມະຊາດ ທີ່ມີເນື້ອທີ່ຫຼາຍກວ່າ ໜຶ່ງພັນຫ້າຮ້ອຍ ເຮັກຕາ ຫຼື ກວມເອົາສອງແຂວງຂຶ້ນໄປ ໂດຍປະສານສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ອົງການປົກຄອງຂັ້ນແຂວງ ຄຸ້ມຄອງບໍລິຫານນໍ້າໃນອ່າງເກັບນໍ້າທຳມະຊາດ ທີ່ມີເນື້ອທີ່ແຕ່ ໜຶ່ງຮ້ອຍ ຫາ ໜຶ່ງພັນຫ້າຮ້ອຍ ເຮັກຕາ ຫຼື ກວມເອົາສອງເມືອງຂຶ້ນໄປ ໂດຍພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ເປັນເສນາທິການໃຫ້ອົງການປົກຄອງຂັ້ນແຂວງ ໃນການເປັນໃຈກາງປະສານງານກັບພະແນກການອື່ນ ແລະ ອົງການປົກຄອງເມືອງທີ່ກ່ຽວຂ້ອງ ໃນການຄຸ້ມຄອງວຽກງານດັ່ງກ່າວ.

ອົງການປົກຄອງຂັ້ນເມືອງ ຄຸ້ມຄອງບໍລິຫານນໍ້າໃນອ່າງເກັບນໍ້າທຳມະຊາດ ທີ່ມີເນື້ອທີ່ຕໍ່າກວ່າ ໜຶ່ງຮ້ອຍ ເຮັກຕາລົງມາ ໂດຍຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ ເປັນເສນາທິການໃຫ້ອົງການປົກຄອງຂັ້ນເມືອງໃນການເປັນໃຈກາງປະສານງານກັບຫ້ອງການອື່ນ ແລະ ອົງການປົກຄອງບ້ານທີ່ກ່ຽວຂ້ອງໃນການຄຸ້ມຄອງວຽກງານດັ່ງກ່າວ.

ສໍາລັບການຄຸ້ມຄອງອ່າງເກັບນໍ້າທີ່ຂະແໜງການສ້າງຂຶ້ນ ໃຫ້ຂະແໜງການນັ້ນເປັນຜູ້ຄຸ້ມຄອງການນໍາໃຊ້ອ່າງເກັບນໍ້າດັ່ງກ່າວ ໂດຍສອດຄ່ອງກັບແຜນຄຸ້ມຄອງອ່າງຮັບນໍ້າ, ລະບຽບການລວມ ແລະ ລະບຽບການຂອງຂະແໜງການນັ້ນ.

ໝວດທີ 2

ການຄຸ້ມຄອງບໍລິຫານນໍ້າໃນອ່າງເກັບນໍ້າ ສໍາລັບກິດຈະການພະລັງງານໄຟຟ້າພະລັງນໍ້າ

ມາດຕາ 21 ການກຳນົດຈຸດ ແລະ ສ້າງອ່າງເກັບນໍ້າ ສໍາລັບກິດຈະການພະລັງງານໄຟຟ້າພະລັງນໍ້າ

ຂະແໜງການພະລັງງານ ແລະ ບໍ່ແຮ່ ກຳນົດຈຸດສ້າງອ່າງເກັບນໍ້າດ້ວຍການດຳເນີນການສຳຫຼວດ, ສຶກສາຈຸດພິເສດ ແລະ ທຳແຮງຂອງອ່າງຮັບນໍ້າ ໃນຂອບເຂດຄວາມຮັບຜິດຊອບຂອງຕົນ ໂດຍປະສານສົມທົບກັບຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໂດຍສອດຄ່ອງກັບແຜນແມ່ບົດຈັດສັນທີ່ດິນ, ແຜນຍຸດທະສາດການຄຸ້ມຄອງ, ການບໍລິຫານ ແລະ ການນໍາໃຊ້ນໍ້າ ແລະ ຊັບພະຍາກອນນໍ້າ, ແຜນຄຸ້ມຄອງອ່າງຮັບນໍ້າ ແລ້ວສະໜີລັດຖະມານ ຫຼື ອົງການປົກຄອງທ້ອງຖິ່ນທີ່ກ່ຽວຂ້ອງ ຮັບຮອງ.

ຜູ້ພັດທະນາໂຄງການເຂື່ອນໄຟຟ້າພະລັງນໍ້າ ດຳເນີນການສ້າງອ່າງເກັບນໍ້າ ຫຼື ຝາຍນໍ້າລົ້ນ ຕາມມາດຕະຖານເຕັກນິກທີ່ຂະແໜງການພະລັງງານ ແລະ ບໍ່ແຮ່ ກຳນົດໄວ້ ໂດຍຮັບປະກັນຄວາມປອດໄພຂອງເຂື່ອນ, ຮັກສາປະລິມານການໄຫຼຂອງນໍ້າ, ຄຸນນະພາບນໍ້າ, ລະບົບຄວບຄຸມຕະກອນ, ການປ້ອງກັນໄພນໍ້າຖ້ວມ ແລະ ໄພແຫ້ງແລ້ງ ແລະ ສອດຄ່ອງກັບແຜນຄຸ້ມຄອງອ່າງຮັບນໍ້າທີ່ກ່ຽວຂ້ອງ.

ມາດຕາ 22 ການກັກເກັບ ແລະ ການປ່ອຍນໍ້າ ໃນອ່າງເກັບນໍ້າ ສໍາລັບກິດຈະການພະລັງງານໄຟຟ້າພະລັງນໍ້າ

ຜູ້ພັດທະນາໂຄງການ ຕ້ອງມີແຜນຄາດຄະເນການກັກເກັບ ແລະ ການປ່ອຍນໍ້າລະດັບນໍ້າສູງສຸດ ຫຼື ຕໍ່າສຸດໃນອ່າງເກັບນໍ້າ ຫຼື ສາຍນໍ້າ ທີ່ຢູ່ໃນຂອບເຂດໂຄງການຂອງຕົນ ເພື່ອຮັບໃຊ້ການຜະລິດໄຟຟ້າ ລວມທັງການຄາດຄະເນຄວາມສ່ຽງຈະເກີດໄພນໍ້າຖ້ວມ, ແຫ້ງແລ້ງ ໂດຍປະເມີນບໍລິມາດນໍ້າໃນອ່າງເກັບນໍ້າກັບປະລິມານນໍ້າທີ່ຈະໄຫຼເຂົ້າອ່າງຮັບນໍ້າ ແລະ ອ່າງເກັບນໍ້າ, ຈຳນວນພາຍຸທີ່ຈະຜ່ານ ໂດຍອີງຕາມຂໍ້ມູນອຸຕຸນິຍົມ ແລະ ອຸທິກກະສາດ ລວມທັງການປະເມີນນໍ້າດ້ວຍການນໍາໃຊ້ຕົວແບບຈຳລອງເຫດການ ແລ້ວແຈ້ງໃຫ້ອົງການປົກຄອງທ້ອງຖິ່ນ, ຂະແໜງພະລັງງານ ແລະ ບໍ່ແຮ່, ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ຂະແໜງການອື່ນທີ່ກ່ຽວຂ້ອງ ໃນແຕ່ລະໄລຍະ ເພື່ອວາງມາດຕະການແກ້ໄຂ ແລະ ແຈ້ງເຕືອນໃຫ້ປະຊາຊົນຮ່ວມກັນໃນການຮັບມືຜົນກະທົບທີ່ຈະເກີດຂຶ້ນ.

ໃນກໍລະນີປະລິມານນໍ້າໃນອ່າງເກັບນໍ້າຂຶ້ນສູງຢູ່ໃນລະດັບຂອງການເຝົ້າລະວັງ ຫຼື ປະລິມານນໍ້າຢູ່ພື້ນທີ່ຕອນລຸ່ມຂອງອ່າງເກັບນໍ້າບົກແຫ້ງ ຫຼື ບໍ່ພຽງພໍສໍາລັບການບໍລິໂພກ ແລະ ອຸປະໂພກ, ມີຜົນກະທົບຕໍ່ລະບົບນິເວດ ແລະ ການຜະລິດກະສິກໍາ, ອຸດສາຫະກໍາ ຫຼື ກິດຈະການອື່ນ ຜູ້ພັດທະນາໂຄງການ ຕ້ອງລາຍງານອົງການປົກຄອງທ້ອງຖິ່ນ ເພື່ອສົມທົບກັບຂະແໜງການພະລັງງານ ແລະ ບໍ່ແຮ່, ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການອື່ນທີ່ກ່ຽວຂ້ອງ ໃນການກຳນົດມາດຕະການແກ້ໄຂຮ່ວມ.

ມາດຕາ 23 ການກັກເກັບ ແລະ ການປ່ອຍນໍ້າໃນກໍລະນີສຸກເສີນ

ຜູ້ພັດທະນາໂຄງການ ເປັນເຈົ້າການຈັດຕັ້ງປະຕິບັດມາດຕະການກ່ຽວກັບການກັກເກັບ ແລະ ການປ່ອຍນໍ້າ ໃນກໍລະນີສຸກເສີນ ແລ້ວລາຍງານໃຫ້ອົງການປົກຄອງທ້ອງຖິ່ນທີ່ກ່ຽວຂ້ອງ ຮັບຊາບຢ່າງທັນການ ເພື່ອແຈ້ງເຕືອນ ແລະ ສົມທົບກັບຂະແໜງການພະລັງງານ ແລະ ບໍ່ແຮ່, ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ຂະແໜງການອື່ນທີ່ກ່ຽວຂ້ອງ ໃນການກຳນົດມາດຕະການແກ້ໄຂຜົນກະທົບຮ່ວມກັນ.

ມາດຕາ 24 ການແຈ້ງເຕືອນການກັກເກັບ ແລະ ການປ່ອຍນໍ້າ

ການແຈ້ງເຕືອນການກັກເກັບ ແລະ ການປ່ອຍນໍ້າ ໃຫ້ປະຕິບັດຕາມແຕ່ລະກໍລະນີ ດັ່ງນີ້:

1. ປະລິມານນໍ້າໄຫຼເຂົ້າອ່າງເກັບນໍ້າ ຈະເຮັດໃຫ້ລະດັບນໍ້າໃນອ່າງເກັບຮອດລະດັບນໍ້າທີ່ຕ້ອງປ່ອຍຕາມການອອກແບບ;

2. ລະດັບນ້ຳທີ່ກັກເກັບໃນອ່າງເກັບນ້ຳຮອດລະດັບຈຸດເຝົ້າລະວັງ;
 3. ລະດັບນ້ຳຢູ່ຈຸດວັດແທກຂອງສາຍນ້ຳທີ່ຢູ່ຕອນລຸ່ມຂອງອ່າງເກັບນ້ຳ ຫຼື ທ້າຍເຂື່ອນຮອດຈຸດລະດັບເຝົ້າລະວັງ;
 4. ລະດັບນ້ຳຕ່ຳສຸດຢູ່ຕອນລຸ່ມຂອງອ່າງເກັບນ້ຳ ຫຼື ທ້າຍເຂື່ອນຫຼຸດລົງຮອດຈຸດເຝົ້າລະວັງ;
 5. ເກີດເຫດສຸກເສີນໃນອ່າງເກັບນ້ຳ ຫຼື ສາຍນ້ຳທີ່ຢູ່ຕອນລຸ່ມຂອງອ່າງເກັບນ້ຳ ຫຼື ທ້າຍເຂື່ອນ.
- ຜູ້ພັດທະນາໂຄງການຕ້ອງລາຍງານການກັກເກັບ ຫຼື ການປ່ອຍນ້ຳໃນອ່າງເກັບນ້ຳ ທີ່ຢູ່ໃນຄວາມຮັບຜິດຊອບຂອງຕົນຕາມກໍລະນີ ທີ່ກຳນົດໄວ້ໃນຂໍ້ທີ 1, 2, 3 ແລະ 4 ຂ້າງເທິງນີ້ ຢ່າງຊ້ຳບໍ່ໃຫ້ຫຼຸດ ເຈັດ ວັນກ່ອນການກັກເກັບ ແລະ ປ່ອຍນ້ຳໃຫ້ອົງການປົກຄອງທ້ອງຖິ່ນ, ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການພະລັງງານ ແລະ ບໍ່ແຮ່ ແລະ ຂະແໜງການອື່ນທີ່ກ່ຽວຂ້ອງ ເພື່ອແຈ້ງເຕືອນໃຫ້ປະຊາຊົນໄດ້ກະກຽມຮັບມືຜົນກະທົບທີ່ເກີດຈາກການກັກເກັບ ຫຼື ການປ່ອຍນ້ຳໂດຍຜ່ານທາງພາຫະນະສື່ມວນຊົນ, ປະກາດທາງໂທລະໂຄງ ຫຼື ດ້ວຍຮູບການອື່ນ.
- ໃນກໍລະນີສຸກເສີນຜູ້ພັດທະນາໂຄງການ ຕ້ອງດຳເນີນມາດຕະການແກ້ໄຂສຸກເສີນ ຕາມທີ່ໄດ້ກຳນົດໄວ້ໃນມາດຕາ 25 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ.

ມາດຕາ 25 ການແກ້ໄຂຄວາມເສຍຫາຍທີ່ເກີດຈາກການກັກເກັບ ແລະ ປ່ອຍນ້ຳ

ໃນກໍລະນີເກີດຄວາມເສຍຫາຍຈາກການກັກເກັບ ຫຼື ປ່ອຍນ້ຳໃນອ່າງເກັບນ້ຳ ຜູ້ພັດທະນາໂຄງການ ຕ້ອງມີມາດຕະການແກ້ໄຂຄວາມເສຍຫາຍ ແລະ ປະກອບສ່ວນທຶນເພື່ອປົວແປງຈິດໃຈ ຫຼື ພື້ນຜູ້ສຸຂະພາບຂອງຄົນ ແລະ ສັດ, ຊັບສິນ ແລະ ສິ່ງແວດລ້ອມ ທີ່ຖືກຜົນກະທົບຈາກການກັກເກັບ ແລະ ປ່ອຍນ້ຳ.

ມາດຕາ 26 ການຮັກສາປະລິມານການໄຫຼຂອງນ້ຳຕ່ຳສຸດ ແລະ ສູງສຸດ

ຜູ້ພັດທະນາໂຄງການ ຕ້ອງຮັກສາປະລິມານການໄຫຼຂອງນ້ຳໃນສາຍນ້ຳທີ່ຢູ່ຕອນລຸ່ມຂອງອ່າງເກັບນ້ຳ ຫຼື ຝາຍນ້ຳລົ້ນ ໃຫ້ຢູ່ໃນລະດັບປະລິມານນ້ຳໄຫຼຕ່ຳສຸດ ແລະ ສູງສຸດ ທີ່ກຳນົດໂດຍຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ.

ມາດຕາ 27 ການຕິດຕາມລະດັບນ້ຳ ແລະ ປະລິມານນ້ຳໃນອ່າງເກັບນ້ຳ ສຳລັບກິດຈະການພະລັງງານໄຟຟ້າພະລັງນ້ຳ

ຜູ້ພັດທະນາໂຄງການ ຕ້ອງຕິດຕາມລະດັບນ້ຳ ແລະ ປະລິມານນ້ຳໃນອ່າງເກັບນ້ຳ ຫຼື ພື້ນທີ່ຕອນເທິງຂອງສາຍນ້ຳທີ່ຕົນໄດ້ສ້າງເຂື່ອນໄຟຟ້າ ຕາມຈຸດວັດແທກທີ່ໄດ້ຕິດຕັ້ງ ແລ້ວລາຍງານຂໍ້ມູນໃຫ້ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການພະລັງງານ ແລະ ບໍ່ແຮ່ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ. ໃນກໍລະນີຢູ່ພື້ນທີ່ຕອນເທິງ ຫຼື ຕອນລຸ່ມອ່າງເກັບນ້ຳ ຫຼື ຝາຍນ້ຳລົ້ນ ຫາກມີການດຳເນີນກິດຈະການອື່ນ ເປັນຕົ້ນ ໂຄງການເຂື່ອນໄຟຟ້າອື່ນ, ຊົນລະປະທານ, ນ້ຳປະປາ ຜູ້ພັດທະນາໂຄງການຕ້ອງແລກປ່ຽນຂໍ້ມູນການຕິດຕາມລະດັບນ້ຳ ແລະ ປະລິມານນ້ຳໃນໂຄງການຂອງຕົນກັບບັນດາກິດຈະການອື່ນນັ້ນ.

ການຕິດຕາມລະດັບນ້ຳ ແລະ ປະລິມານນ້ຳ ລວມທັງການລາຍງານ ແລະ ແລກປ່ຽນຂໍ້ມູນດັ່ງກ່າວ ຕາມທີ່ໄດ້ກຳນົດໄວ້ໃນ ວັກໜຶ່ງ ຂອງມາດຕານີ້ ຕ້ອງດຳເນີນເປັນລາຍວັນ, ໃນກໍລະນີຈຳເປັນ ຫຼື ສຸກເສີນ ຕ້ອງດຳເນີນໃນທຸກຊົ່ວໂມງ.

ໝວດທີ 3

ການຄຸ້ມຄອງບໍລິຫານນ້ຳໃນອ່າງເກັບນ້ຳ ສຳລັບກິດຈະການຊົນລະປະທານ

ມາດຕາ 28 ການກຳນົດຈຸດ ແລະ ສ້າງອ່າງເກັບນ້ຳ ສຳລັບກິດຈະການຊົນລະປະທານ

ຂະແໜງການກະສິກຳ ແລະ ປ່າໄມ້ ປະສານສົມທົບກັບຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ກຳນົດຈຸດສ້າງອ່າງເກັບນ້ຳດ້ວຍ

ການດຳເນີນການສຳຫຼວດ, ສຶກສາຈຸດພິເສດ ແລະ ທ່າແຮງຂອງອ່າງຮັບນ້ຳ ໃນຂອບເຂດຄວາມຮັບຜິດຊອບຂອງ ຕົນ ໂດຍສອດຄ່ອງກັບແຜນແມ່ບົດຈັດສັນທີ່ດິນ, ແຜນຍຸດທະສາດການຄຸ້ມຄອງ, ການບໍລິຫານ ແລະ ການນຳ ໃຊ້ນ້ຳ ແລະ ຊັບພະຍາກອນນ້ຳ, ແຜນການຄຸ້ມຄອງອ່າງຮັບນ້ຳ ແລ້ວສະໜີລັດຖະບານ ຫຼື ອົງການປົກຄອງທ້ອງ ຖິ່ນທີ່ກ່ຽວຂ້ອງ ຮັບຮອງ.

ຜູ້ພັດທະນາໂຄງການ ຕ້ອງດຳເນີນການສຶກສາ, ສຳຫຼວດ, ອອກແບບ ທາງດ້ານເຕັກນິກ ແລະ ກໍ່ສ້າງ ອ່າງເກັບນ້ຳ ຫຼື ເຂື່ອນ, ຝາຍນ້ຳລົ້ນ ຕາມມາດຕະຖານເຕັກນິກຂອງຂະແໜງການກະສິກຳ ແລະ ປ່າໄມ້ ແລະ ກົດໝາຍວ່າດ້ວຍຊົນລະປະທານ ໂດຍຮັບປະກັນຄວາມປອດໄພຂອງອ່າງເກັບນ້ຳ ຫຼື ເຂື່ອນ, ຝາຍນ້ຳລົ້ນ, ຮັກ ສາປະລິມານການໄຫຼຂອງນ້ຳ, ຄຸນນະພາບນ້ຳ, ລະບົບຄວບຄຸມຕະກອນ, ລະບົບປ້ອງກັນໄພນ້ຳຖ້ວມ ແລະ ແຫ້ງແລ້ງ, ການລະບາຍນ້ຳຖ້ວມຂັງເນື້ອທີ່ກະສິກຳ ແລະ ສອດຄ່ອງກັບແຜນການຄຸ້ມຄອງອ່າງຮັບນ້ຳ.

ມາດຕາ 29 ການກັກເກັບ ແລະ ການປ່ອຍນ້ຳ ໃນອ່າງເກັບນ້ຳ ສຳລັບກິດຈະການຊົນລະປະທານ

ຜູ້ພັດທະນາໂຄງການ ຕ້ອງມີແຜນການກັກເກັບນ້ຳ ແລະ ປ່ອຍນ້ຳລະດັບນ້ຳສູງສຸດ ຫຼື ຕ່ຳສຸດໃນອ່າງ ເກັບນ້ຳ ຫຼື ສາຍນ້ຳ ທີ່ຢູ່ໃນຂອບເຂດໂຄງການຂອງຕົນ ເພື່ອຮັບໃຊ້ກິດຈະການຊົນລະປະທານ ລວມທັງການ ຄາດຄະເນຄວາມສຽງຈະເກີດໄພນ້ຳຖ້ວມ ແລະ ແຫ້ງແລ້ງ ໂດຍປະເມີນບໍລິມານນ້ຳຂອງອ່າງເກັບນ້ຳກັບປະລິ ມານຂອງນ້ຳທີ່ຈະໄຫຼເຂົ້າອ່າງຮັບນ້ຳ ແລະ ອ່າງເກັບນ້ຳ, ຈຳນວນພາຍຸທີ່ຈະຜ່ານ ໂດຍອີງຕາມຂໍ້ມູນອຸຕຸນິຍົມ ແລະ ອຸທິກກະສາດ ແລ້ວແຈ້ງໃຫ້ອົງການປົກຄອງທ້ອງຖິ່ນ, ຂະແໜງການທີ່ກ່ຽວຂ້ອງ ແລະ ຂະແໜງການຊັບ ພະຍາກອນທຳມະຊາດ ແລະ ສິ່ງແວດລ້ອມ ໃນແຕ່ລະໄລຍະ.

ມາດຕາ 30 ການຕິດຕາມລະດັບນ້ຳ ແລະ ປະລິມານນ້ຳ ໃນອ່າງເກັບນ້ຳ ສຳລັບກິດຈະການຊົນລະປະທານ

ຜູ້ພັດທະນາໂຄງການ ຕ້ອງຕິດຕາມລະດັບນ້ຳ ແລະ ປະລິມານນ້ຳໃນອ່າງເກັບນ້ຳຕາມຈຸດວັດແທກທີ່ໄດ້ ຕິດຕັ້ງ ແລ້ວລາຍງານຂໍ້ມູນໃຫ້ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການ ກະສິກຳ ແລະ ປ່າໄມ້ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ. ໃນກໍລະນີຜື່ນທີ່ຂອງອ່າງເກັບນ້ຳ ຫາກມີ ການດຳເນີນກິດຈະການອື່ນ ເປັນຕົ້ນ ນ້ຳປະປາ, ການອຸປະໂພກ ແລະ ບໍລິໂພກ ຜູ້ພັດທະນາໂຄງການຕ້ອງ ແລກປ່ຽນຂໍ້ມູນການຕິດຕາມລະດັບນ້ຳ ແລະ ປະລິມານນ້ຳໃນໂຄງການຂອງຕົນກັບບັນດາກິດຈະການອື່ນນັ້ນ.

ການຕິດຕາມລະດັບນ້ຳ ແລະ ປະລິມານນ້ຳ ລວມທັງການລາຍງານ ແລະ ແລກປ່ຽນຂໍ້ມູນດັ່ງກ່າວ ຕາມ ທີ່ໄດ້ກຳນົດໄວ້ໃນ ວັກໜຶ່ງ ຂອງມາດຕານີ້ ຕ້ອງດຳເນີນເປັນລາຍວັນ, ໃນກໍລະນີຈຳເປັນ ຫຼື ສຸກເສີນ ຕ້ອງດຳ ເນີນໃນທຸກຊົ່ວໂມງ.

ໝວດທີ 4

ການຄຸ້ມຄອງບໍລິຫານນ້ຳໃນອ່າງເກັບນ້ຳ ສຳລັບກິດຈະການອື່ນ

ມາດຕາ 31 ການກຳນົດຈຸດ ແລະ ສ້າງອ່າງເກັບນ້ຳ ສຳລັບກິດຈະການອື່ນ

ຂະແໜງການທີ່ຄຸ້ມຄອງການນຳໃຊ້ນ້ຳ ທີ່ມີອ່າງເກັບນ້ຳເພື່ອນຳໃຊ້ເຂົ້າໃນເປົ້າໝາຍຂອງຂະແໜງການຕົນ ເປັນຕົ້ນ ນ້ຳປະປາ, ອຸດສາຫະກຳປຸງແຕ່ງ, ການທ່ອງທ່ຽວ, ການປະມົງ ຕ້ອງປະສານສົມທົບກັບຂະແໜງການ ຊັບພະຍາກອນທຳມະຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງກຳ ນົດຈຸດສ້າງອ່າງເກັບນ້ຳ ດ້ວຍການດຳເນີນການສຳຫຼວດ, ສຶກສາຈຸດພິເສດ ແລະ ທ່າແຮງຂອງອ່າງຮັບນ້ຳໃນຂອບ ເຂດຄວາມຮັບຜິດຊອບຂອງຕົນ ໂດຍສອດຄ່ອງກັບແຜນແມ່ບົດຈັດສັນທີ່ດິນ, ແຜນຍຸດທະສາດການຄຸ້ມຄອງ, ການບໍລິຫານ ແລະ ການນຳໃຊ້ນ້ຳ ແລະ ຊັບພະຍາກອນນ້ຳ, ແຜນຄຸ້ມຄອງອ່າງຮັບນ້ຳ.

ຜູ້ດຳເນີນກິດຈະການ ທີ່ມີຈຸດປະສົງສ້າງອ່າງເກັບນ້ຳ ເພື່ອນຳໃຊ້ນ້ຳເຂົ້າໃນກິດຈະການໃດໜຶ່ງ ເປັນຕົ້ນ ນ້ຳປະປາ, ອຸດສາຫະກຳປຸງແຕ່ງ, ການທ່ອງທ່ຽວ, ການປະມົງ ຕ້ອງດຳເນີນການສ້າງຕາມມາດຕະຖານເຕັກນິກທີ່ ຂະແໜງການທີ່ກ່ຽວຂ້ອງກຳນົດໄວ້ ໂດຍຮັບປະກັນຄວາມປອດໄພຂອງອ່າງເກັບນ້ຳ, ຄຸນນະພາບນ້ຳ, ການປ້ອງ ກັນໄພນ້ຳຖ້ວມ ແລະ ແຫ້ງແລ້ງ ແລະ ສອດຄ່ອງກັບແຜນຄຸ້ມຄອງອ່າງເກັບນ້ຳ.

ມາດຕາ 32 ການກັກເກັບ ແລະ ການປ່ອຍນ້ຳ ໃນອ່າງເກັບນ້ຳ ສຳລັບກິດຈະການອື່ນ

ຜູ້ດຳເນີນກິດຈະການ ທີ່ມີການນຳໃຊ້ນ້ຳໃນອ່າງເກັບນ້ຳທີ່ຕົນສ້າງດ້ວຍການຕັ້ງສາຍນ້ຳ, ປ່ຽນແປງ ຫຼື ອ່ວຍແລວນ້ຳ ຕ້ອງມີແຜນການກັກເກັບນ້ຳ ແລະ ປ່ອຍນ້ຳລະດັບນ້ຳສູງສຸດ ຫຼື ຕ່ຳສຸດ ໃນອ່າງເກັບນ້ຳ ຫຼື ສາຍນ້ຳ ທີ່ຢູ່ໃນຂອບເຂດກິດຈະການຂອງຕົນທີ່ມີຄວາມສ່ຽງຈະເກີດໄພນ້ຳຖ້ວມ, ໄພແຫ້ງແລ້ງ ໂດຍປະເມີນບໍລິມານນ້ຳຂອງອ່າງເກັບນ້ຳກັບປະລິມານຂອງນ້ຳທີ່ຈະໄຫຼເຂົ້າອ່າງເກັບນ້ຳ ແລະ ອ່າງເກັບນ້ຳ, ຈຳນວນພາຍຸທີ່ຈະ ຜ່ານ ໂດຍອີງຕາມຂໍ້ມູນອຸຕຸນິຍົມ ແລະ ອຸທິກກະສາດ ແລ້ວແຈ້ງໃຫ້ອົງການປົກຄອງທ້ອງຖິ່ນ, ຂະແໜງການ ອື່ນທີ່ກ່ຽວຂ້ອງ ແລະ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ໃນແຕ່ລະໄລຍະ.

ມາດຕາ 33 ການຮັກສາປະລິມານການໄຫຼຂອງນ້ຳຕ່ຳສຸດ ແລະ ສູງສຸດ

ຜູ້ດຳເນີນກິດຈະການ ທີ່ມີການນຳໃຊ້ນ້ຳໃນອ່າງເກັບນ້ຳທີ່ຕົນສ້າງ ຕ້ອງຮັກສາປະລິມານການໄຫຼຂອງ ນ້ຳໃນສາຍນ້ຳທີ່ຢູ່ຕອນລຸ່ມອ່າງເກັບນ້ຳໃຫ້ຢູ່ໃນລະດັບປະລິມານການໄຫຼຂອງນ້ຳຕ່ຳສຸດ ແລະ ສູງສຸດ ທີ່ໄດ້ກຳ ນົດໂດຍຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ.

ມາດຕາ 34 ການຕິດຕາມລະດັບນ້ຳ ແລະ ປະລິມານນ້ຳ ໃນອ່າງເກັບນ້ຳ ສຳລັບກິດຈະການອື່ນ

ຜູ້ດຳເນີນກິດຈະການທີ່ມີການນຳໃຊ້ນ້ຳໃນອ່າງເກັບນ້ຳທີ່ຕົນສ້າງ ຕ້ອງຕິດຕາມລະດັບນ້ຳ ແລະ ປະລິ ມານນ້ຳໃນອ່າງເກັບນ້ຳ ຕາມຈຸດວັດແທກທີ່ໄດ້ຕິດຕັ້ງ ແລ້ວລາຍງານຂໍ້ມູນໃຫ້ຂະແໜງການຊັບພະຍາກອນທຳ ມະຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ. ໃນກໍລະນີພື້ນທີ່ ຂອງອ່າງເກັບນ້ຳຫາກມີການດຳເນີນກິດຈະການອື່ນ ຜູ້ພັດທະນາໂຄງການຕ້ອງແລກປ່ຽນຂໍ້ມູນການຕິດຕາມ ລະດັບນ້ຳ ແລະ ປະລິມານນ້ຳ ໃນກິດຈະການຂອງຕົນກັບບັນດາກິດຈະການອື່ນ ທີ່ນຳໃຊ້ນ້ຳໃນອ່າງເກັບນ້ຳ ຮ່ວມກັນ.

ການຕິດຕາມລະດັບນ້ຳ ແລະ ປະລິມານນ້ຳ ລວມທັງການລາຍງານ ແລະ ແລກປ່ຽນຂໍ້ມູນດັ່ງກ່າວ ຕາມທີ່ ໄດ້ກຳນົດໄວ້ໃນມາດຕານີ້ ຕ້ອງດຳເນີນເປັນລາຍວັນ, ໃນກໍລະນີຈຳເປັນ ຕ້ອງຕິດຕາມໃນທຸກຊົ່ວໂມງ ແລະ ລາຍ ງານຢ່າງທັນການ.

ໝວດທີ 5

ແຜນການຄຸ້ມຄອງບໍລິຫານນ້ຳໃນອ່າງເກັບນ້ຳ

ມາດຕາ 35 ແຜນການຄຸ້ມຄອງບໍລິຫານນ້ຳໃນອ່າງເກັບນ້ຳ

ແຜນການຄຸ້ມຄອງບໍລິຫານນ້ຳໃນອ່າງເກັບນ້ຳ ເປັນແຜນໜຶ່ງທີ່ລວມຢູ່ໃນແຜນຄຸ້ມຄອງ ແລະ ຕິດຕາມ ກວດກາສິ່ງແວດລ້ອມ ຊຶ່ງຜູ້ພັດທະນາໂຄງການຕ້ອງສ້າງໃນເວລາດຳເນີນການປະເມີນຜົນກະທົບຕໍ່ສິ່ງແວດລ້ອມ ເພື່ອສະໜີຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ຮັບຮອງກ່ອນການອະນຸມັດກິດຈະ ການບົນພື້ນຖານຄວາມເປັນເອກະພາບຂອງຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ຜູ້ພັດທະນາໂຄງການສ້າງແຜນການຄຸ້ມຄອງບໍລິຫານນ້ຳໃນອ່າງເກັບນ້ຳທີ່ຕົນສ້າງ ຫຼື ອ່າງເກັບນ້ຳທຳມະ ຊາດ ທີ່ຢູ່ໃນຂອບເຂດການພັດທະນາຂອງຕົນ ດ້ວຍການປະສານສົມທົບກັບຂະແໜງການຊັບພະຍາກອນທຳມະ ຊາດ ແລະ ສິ່ງແວດລ້ອມ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໂດຍສອດຄ່ອງກັບ

ແຜນການຄຸ້ມຄອງອ່າງຮັບນ້ຳ, ລະບົບການກ່ຽວກັບການປະເມີນຜົນກະທົບຕໍ່ສິ່ງແວດລ້ອມ ແລະ ລະບົບການອື່ນທີ່ກ່ຽວຂ້ອງ ເພື່ອບໍລິຫານນ້ຳໃນອ່າງເກັບນ້ຳ ເປັນຕົ້ນ ຄວາມປອດໄພຂອງເຂື່ອນ, ຝາຍ, ການກັກເກັບນ້ຳ, ການປ່ອຍນ້ຳ, ການປ່ຽນແປງ ຫຼື ການອ່າຍແລວນ້ຳ, ປ້ອງກັນການເຊາະຊ້ອນ, ໄຟນ້ຳຖ້ວມ, ໄຟແຫ້ງແລ້ງ, ການຄວບຄຸມຕະກອນ, ການປູກ ແລະ ຝື້ນຝຸປ່າປ້ອງກັນແຫຼ່ງນ້ຳ, ການຮັກສາປະລິມານການໄຫຼຂອງນ້ຳ, ຄຸ້ມຄອງຄຸນນະພາບນ້ຳ, ປົກປັກຮັກສາຊີວະນາໆພັນທາງນ້ຳ, ການແກ້ໄຂກໍລະນີສຸກເສີນ, ການບຸລະນະຝື້ນຝຸຄວາມເສຍຫາຍທີ່ເກີດຂຶ້ນ.

ໃນກໍລະນີມີຫຼາຍຜູ້ພັດທະນາໂຄງການທີ່ນຳໃຊ້ນ້ຳສາຍນ້ຳດຽວ ຜູ້ພັດທະນາໂຄງການນັ້ນຕ້ອງສ້າງແຜນການຄຸ້ມຄອງບໍລິຫານນ້ຳໃນອ່າງເກັບນ້ຳທີ່ຕົນສ້າງ ຫຼື ອ່າງເກັບນ້ຳທຳມະຊາດ ທີ່ຢູ່ໃນຂອບເຂດການພັດທະນາຂອງຕົນຮ່ວມກັນ ແລ້ວສະເໜີຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ຮັບຮອງ ຕາມທີ່ກຳນົດໄວ້ໃນ ວັກໜຶ່ງ ຂອງມາດຕານີ້.

ມາດຕາ 36 ເນື້ອໃນຂອງແຜນການຄຸ້ມຄອງບໍລິຫານນ້ຳໃນອ່າງເກັບນ້ຳ

ແຜນການຄຸ້ມຄອງບໍລິຫານນ້ຳໃນອ່າງເກັບນ້ຳ ມີເນື້ອໃນຕົ້ນຕໍ ດັ່ງນີ້:

1. ສະພາບລວມຂອງອ່າງເກັບນ້ຳ ເປັນຕົ້ນ ພູມສັນຖານອ່າງຮັບນ້ຳ, ອ່າງເກັບນ້ຳ, ບໍລິມາດ, ເນື້ອທີ່ອ່າງ, ຄວາມສູງອ່າງ, ປະລິມານການຜະລິດ, ຄວາມສາມາດໃນການປ່ອຍນ້ຳ, ປະເພດ ແລະ ເປົ້າໝາຍການນຳໃຊ້ຂອງອ່າງເກັບນ້ຳ;
2. ຂໍ້ມູນອຸຕຸນິຍົມ ແລະ ອຸທິກກະສາດ ໃນພື້ນທີ່ອ່າງເກັບນ້ຳ ເປັນຕົ້ນ ປະລິມານນ້ຳຝົນ, ປະລິມານນ້ຳໄຫຼເຂົ້າອ່າງເກັບນ້ຳ, ປະລິມານການປ່ອຍນ້ຳຈາກອ່າງເກັບນ້ຳຕອນເທິງ;
3. ຄວາມຕ້ອງການນຳໃຊ້ນ້ຳຕອນລຸ່ມອ່າງເກັບນ້ຳ ແລະ ການຮັກສາປະລິມານການໄຫຼຂອງນ້ຳ;
4. ການບໍລິຫານຈັດການນ້ຳໃນປີຜ່ານມາ ແລະ ແຜນການຄຸ້ມຄອງບໍລິຫານນ້ຳໃນປີຕໍ່ໄປ ເປັນຕົ້ນ ການກັກເກັບນ້ຳ, ການປ່ອຍນ້ຳ, ການຄຸ້ມຄອງຄຸນນະພາບນ້ຳ, ການປ້ອງກັນການເຊາະຊ້ອນ, ການປ້ອງກັນໄຟນ້ຳຖ້ວມ ແລະ ແຫ້ງແລ້ງ, ການປົກປັກຮັກສາຊີວະນາໆພັນ, ການປູກ ແລະ ຝື້ນຝຸປ່າໄມ້;
5. ການຕິດຕາມລະດັບນ້ຳ ແລະ ຄຸນນະພາບນ້ຳ;
6. ສະພາບບັນຫາ ແລະ ສິ່ງທ້າທາຍ;
7. ແຜນຮັບມືກໍລະນີເກີດເຫດສຸກເສີນ;
8. ກົນໄກການປະສານງານຄຸ້ມຄອງອ່າງເກັບນ້ຳ;
9. ຄາດຄະເນງົບປະມານ ແລະ ພາກສ່ວນຮັບຜິດຊອບຈັດຕັ້ງປະຕິບັດ;
10. ແບບເຕັກນິກຂອງການກໍ່ສ້າງເຂື່ອນ ຫຼື ຝາຍ.

ພາກທີ IV

ຄຸນນະພາບນ້ຳໃນອ່າງຮັບນ້ຳ ແລະ ອ່າງເກັບນ້ຳ

ມາດຕາ 37 ການຄຸ້ມຄອງຄຸນນະພາບນ້ຳ ໃນອ່າງຮັບນ້ຳ ແລະ ອ່າງເກັບນ້ຳ

ການຄຸ້ມຄອງຄຸນນະພາບນ້ຳໃນອ່າງຮັບນ້ຳ ແລະ ອ່າງເກັບນ້ຳ ແມ່ນ ການສຳຫຼວດ, ກຳນົດຈຸດຕິດຕາມ ແລະ ເຂດທີ່ມີຄວາມສ່ຽງຕໍ່ຄຸນນະພາບນ້ຳ, ຕິດຕາມກວດກາ ແລະ ວິໄຈຄຸນນະພາບນ້ຳ ເພື່ອວາງແຜນຄຸ້ມຄອງ, ຕິດຕາມກວດກາ, ເຜົ່າລະວັງ, ປົກປັກຮັກສາ, ຝື້ນຝຸຄຸນນະພາບນ້ຳ ຕາມທຳມະຊາດ ແລະ ການປ່ອຍນ້ຳສູ່ແຫຼ່ງນ້ຳທຳມະຊາດ.

ມາດຕາ 38 ການສຳຫຼວດ ແລະ ກຳນົດຈຸດຕິດຕາມ ແລະ ເຂດທີ່ມີຄວາມສ່ຽງຕໍ່ຄຸນນະພາບນ້ຳໃນອ່າງຮັບນ້ຳ ແລະ ອ່າງເກັບນ້ຳ

ຂະແໜງການທີ່ກ່ຽວຂ້ອງ ເປັນຜູ້ສຳຫຼວດ ແລະ ກຳນົດຈຸດຕິດຕາມ ແລະ ເຂດທີ່ມີຄວາມສ່ຽງຄຸນນະພາບນ້ຳຂອງສາຍນ້ຳທີ່ນອນໃນແຕ່ລະອ່າງຮັບນ້ຳ ແລະ ອ່າງເກັບນ້ຳ ທີ່ຢູ່ໃນຄວາມຮັບຜິດຊອບຂອງຕົນ ໂດຍສົມທົບກັບຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອຕິດຕາມຄຸນນະພາບນ້ຳທີ່ນຳໃຊ້ເຂົ້າໃນແຕ່ລະຂະແໜງການ.

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ສຳຫຼວດ ແລະ ກຳນົດຈຸດຕິດຕາມ ແລະ ເຂດທີ່ມີຄວາມສ່ຽງຕໍ່ຄຸນນະພາບນ້ຳໃນສາຍນ້ຳທຳມະຊາດ ທີ່ນອນໃນແຕ່ລະອ່າງຮັບນ້ຳ ໂດຍສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອວາງແຜນຄຸ້ມຄອງອ່າງຮັບນ້ຳ ແລະ ແກ້ໄຂບັນຫາກ່ຽວກັບຄຸນນະພາບນ້ຳ ເປັນຕົ້ນ ມົນລະພິດທາງນ້ຳ, ນ້ຳເປື້ອນ, ລະບົບນິເວດໃນອ່າງຮັບນ້ຳ.

ມາດຕາ 39 ການຕິດຕາມກວດກາຄຸນນະພາບນ້ຳ ໃນອ່າງຮັບນ້ຳ ແລະ ອ່າງເກັບນ້ຳ

ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ຮັບຜິດຊອບຕິດຕາມກວດກາຄຸນນະພາບນ້ຳຕາມແຫຼ່ງນ້ຳທຳມະຊາດ ໂດຍປະສານສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອຄຸ້ມຄອງຄຸນນະພາບນ້ຳ, ຫຼຸດຜ່ອນ ແລະ ແກ້ໄຂຜົນກະທົບທີ່ຈະເກີດຂຶ້ນຢູ່ຕາມສາຍນ້ຳທຳມະຊາດ ແລະ ສິ່ງແວດລ້ອມ ພ້ອມທັງຮັບປະກັນໃຫ້ແກ່ການສະໜອງນ້ຳເຂົ້າໃນການບໍລິໂພກ ແລະ ອຸປະໂພກ, ການອະນຸລັກລະບົບນິເວດຂອງສາຍນ້ຳ, ການປະມົງ, ການກະສິກຳ, ອຸດສາຫະກຳ.

ຂະແໜງການທີ່ກ່ຽວຂ້ອງ ຮັບຜິດຊອບຕິດຕາມກວດກາຄຸນນະພາບນ້ຳ ຕາມສາຍນ້ຳທີ່ນອນໃນແຕ່ລະອ່າງຮັບນ້ຳ ແລະ ອ່າງເກັບນ້ຳ ທີ່ຢູ່ໃນຄວາມຮັບຜິດຊອບຂອງຕົນ ໂດຍສົມທົບກັບຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອຕິດຕາມຄຸນນະພາບນ້ຳທີ່ນຳໃຊ້ເຂົ້າໃນແຕ່ລະຂະແໜງການ.

ການຕິດຕາມກວດກາຄຸນນະພາບນ້ຳນັ້ນ ຕ້ອງດຳເນີນຕາມແຜນການປົກກະຕິ, ກວດກາໂດຍມີການແຈ້ງລ່ວງໜ້າ ແລະ ການກວດກາແບບກະທັນຫັນ.

ມາດຕາ 40 ການວິໄຈຄຸນນະພາບນ້ຳ ໃນອ່າງຮັບນ້ຳ ແລະ ອ່າງເກັບນ້ຳ

ການວິໄຈຄຸນນະພາບນ້ຳ ໃນອ່າງຮັບນ້ຳ ແລະ ອ່າງເກັບນ້ຳ ແມ່ນ ການວິເຄາະຄຸນນະພາບນ້ຳ ເພື່ອຊອກຫາຄຸນລັກສະນະທາງດ້ານຊີວະພາບ, ກາຍະພາບ ແລະ ເຄມີ ຂອງນ້ຳດ້ວຍການນຳໃຊ້ວິທີມາດຕະຖານວິໄຈຄຸນນະພາບນ້ຳ.

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ສ້າງລະບຽບການສະເພາະກ່ຽວກັບວິທີມາດຕະຖານວິໄຈຄຸນນະພາບນ້ຳ.

ພາກທີ V

ການອະນຸຍາດນຳໃຊ້ນ້ຳໃນອ່າງຮັບນ້ຳ ແລະ ອ່າງເກັບນ້ຳ

ມາດຕາ 41 ການນຳໃຊ້ນ້ຳຂະໜາດນ້ອຍ

ຜູ້ທີ່ນຳໃຊ້ນ້ຳຂະໜາດນ້ອຍໃນອ່າງຮັບນ້ຳ ແລະ ອ່າງເກັບນ້ຳ ເຂົ້າໃນເປົ້າໝາຍໃດໜຶ່ງ ຕາມທີ່ໄດ້ກຳນົດໄວ້ໃນມາດຕາ 39 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ ຕ້ອງນຳໃຊ້ຢ່າງປະຢັດ, ສົມເຫດສົມຜົນ, ມີປະສິດທິຜົນ ທັງຮັບປະກັນບໍ່ສ້າງຜົນເສຍຫາຍຕໍ່ປະລິມານ ແລະ ຄຸນນະພາບຂອງນ້ຳ, ບໍ່ໃຫ້ຕົ້ນ, ປ່ຽນແປງຫຼືອວ່າຍແລວນ້ຳ ໂດຍບໍ່ໄດ້ຮັບອະນຸຍາດ, ບໍ່ເຮັດໃຫ້ມີການເຊາະເຈື່ອນ ແລະ ຄວາມຍືນຍົງຂອງລະບົບນິເວດໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 42 ການນຳໃຊ້ນ້ຳຂະໜາດກາງ ແລະ ໃຫຍ່

ຜູ້ນຳໃຊ້ນ້ຳຂະໜາດກາງ ແລະ ໃຫຍ່ໃນອ່າງຮັບນ້ຳ ແລະ ອ່າງເກັບນ້ຳ ເຂົ້າໃນເປົ້າໝາຍໃດໜຶ່ງ ຕາມທີ່ໄດ້ກຳນົດໄວ້ໃນມາດຕາ 40 ແລະ 41 ຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ ຕ້ອງປະເມີນຜົນກະທົບຕໍ່ສິ່ງແວດລ້ອມ, ຂໍອະນຸຍາດນຳໃຊ້, ເສຍຄ່າທຳນຽມ, ຄ່າບໍລິການນຳໃຊ້ນ້ຳ ແລະ ຄ່າຊັບພະຍາກອນນ້ຳຕາມລະບຽບການ ແລະ ນຳໃຊ້ນ້ຳຢ່າງປະຢັດ, ສົມເຫດສົມຜົນ, ມີປະສິດທິຜົນ.

ມາດຕາ 43 ການຂໍອະນຸຍາດນຳໃຊ້ນ້ຳ

ການນຳໃຊ້ນ້ຳຂະໜາດນ້ອຍ ບໍ່ຈຳເປັນຕ້ອງຂໍອະນຸຍາດນຳໃຊ້.

ການນຳໃຊ້ນ້ຳຂະໜາດກາງ ຕ້ອງຂໍອະນຸຍາດ ຈາກພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ.

ການນຳໃຊ້ນ້ຳຂະໜາດໃຫຍ່ ຕ້ອງຂໍອະນຸຍາດ ຈາກກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ.

ມາດຕາ 44 ການປະກອບເອກະສານຂໍອະນຸຍາດນຳໃຊ້ນ້ຳ ໃນອ່າງຮັບນ້ຳ ແລະ ອ່າງເກັບນ້ຳ

ຜູ້ທີ່ມີຈຸດປະສົງນຳໃຊ້ນ້ຳ ຂະໜາດກາງ ແລະ ຂະໜາດໃຫຍ່ ໃນອ່າງຮັບນ້ຳ ແລະ ອ່າງເກັບນ້ຳ ຕ້ອງປະກອບເອກະສານ ດັ່ງນີ້:

1. ຄຳຮ້ອງຂໍອະນຸຍາດນຳໃຊ້ນ້ຳ;
2. ໃບອະນຸຍາດລົງທຶນ ຫຼື ໃບທະບຽນວິສາຫະກິດ;
3. ໃບອະນຸຍາດດຳເນີນທຸລະກິດ;
4. ແຜນທີ່ ແລະ ທີ່ຕັ້ງກິດຈະການ;
5. ບົດສະເໜີແຜນການນຳໃຊ້ນ້ຳ;
6. ໃບຢັ້ງຢືນກ່ຽວກັບສິ່ງແວດລ້ອມ.

ມາດຕາ 45 ການຝຶຈາລະນາອອກໃບອະນຸຍາດນຳໃຊ້ນ້ຳ

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຝຶຈາລະນາອອກໃບອະນຸຍາດນຳໃຊ້ນ້ຳຂະໜາດໃຫຍ່ ຕາມການສະເໜີຂອງຜູ້ພັດທະນາໂຄງການ ໂດຍປະສານສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ຝຶຈາລະນາອອກໃບອະນຸຍາດນຳໃຊ້ນ້ຳຂະໜາດກາງ ຕາມການສະເໜີຂອງຜູ້ພັດທະນາໂຄງການ ໂດຍປະສານສົມທົບກັບພະແນກການອື່ນ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ.

ການຝຶຈາລະນາອອກໃບອະນຸຍາດນຳໃຊ້ນ້ຳ ຕາມການສະເໜີຂອງຜູ້ພັດທະນາໂຄງການບໍ່ໃຫ້ເກີນ ສິບ ຫ້າ ວັນລັດຖະການ ນັບແຕ່ວັນທີ່ໄດ້ຮັບການສະເໜີເປັນຕົ້ນໄປ ຫຼື ພາຍຫຼັງທີ່ຜູ້ສະເໜີປັບປຸງຄືນຕາມຄຳເຫັນ.

ໃບອະນຸຍາດນຳໃຊ້ນ້ຳຂະໜາດກາງ ແລະ ຂະໜາດໃຫຍ່ ມີອາຍຸ ສອງ ຫາ ຫ້າ ປີ ແລະ ສາມາດຕໍ່ໄດ້ຕາມແຕ່ລະປະເພດໂຄງການ, ກິດຈະການ ແລະ ການປະເມີນຜົນກະທົບຕໍ່ສິ່ງແວດລ້ອມ.

ພາກທີ VI

ການຄຸ້ມຄອງ ແລະ ກວດກາ ວຽກງານອ່າງຮັບນ້ຳ ແລະ ອ່າງເກັບນ້ຳ

ມາດຕາ 46 ອົງການຄຸ້ມຄອງ ແລະ ກວດກາ ວຽກງານອ່າງຮັບນ້ຳ ແລະ ອ່າງເກັບນ້ຳ

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ເປັນຜູ້ຮັບຜິດຊອບໂດຍກົງ ແລະ ເປັນໃຈກາງປະສານສົມທົບກະຊວງພະລັງງານ ແລະ ບໍ່ແຮ່, ກະຊວງກະສິກຳ ແລະ ປ່າໄມ້, ກະຊວງ, ອົງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໃນການຈັດຕັ້ງປະຕິບັດວຽກງານອ່າງຮັບນ້ຳ ແລະ ອ່າງເກັບນ້ຳ.

ອົງການຄຸ້ມຄອງ ແລະ ກວດກາ ວຽກງານອ່າງຮັບນ້ຳ ແລະ ອ່າງເກັບນ້ຳ ປະກອບດ້ວຍ:

1. ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ;
2. ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ;
3. ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ.

ໃນກໍລະນີຈຳເປັນ ອາດສ້າງຕັ້ງຄະນະປະສານງານໃນການຈັດຕັ້ງປະຕິບັດວຽກງານອ່າງຮັບນ້ຳ ແລະ ອ່າງເກັບນ້ຳ.

ມາດຕາ 47 ສິດ ແລະ ໜ້າທີ່ຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ

ໃນການຄຸ້ມຄອງວຽກງານອ່າງຮັບນ້ຳ ແລະ ອ່າງເກັບນ້ຳ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ມີສິດ ແລະ ໜ້າທີ່ ດັ່ງນີ້:

1. ຄົ້ນຄວ້າສ້າງນະໂຍບາຍ, ຍຸດທະສາດ ກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ ໂດຍປະສານສົມທົບກັບຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອສະເໜີຂຶ້ນເທິງຝາລະນາ;
2. ຜັນຂະຫຍາຍນະໂຍບາຍ, ຍຸດທະສາດກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ ເປັນຕົ້ນແຜນການ, ແຜນງານ ແລະ ໂຄງການ ພ້ອມທັງຈັດຕັ້ງປະຕິບັດ;
3. ໂຄສະນາ, ເຜີຍແຜ່, ສຶກສາອົບຮົມນະໂຍບາຍ, ຍຸດທະສາດ ແລະ ລະບຽບການກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
4. ສ້າງແຜນຄຸ້ມຄອງອ່າງຮັບນ້ຳ ໂດຍປະສານສົມທົບກັບກະຊວງ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ຕາມຂອບເຂດຄວາມຮັບຜິດຊອບຂອງຕົນ;
5. ສຳຫຼວດ, ຂຶ້ນບັນຊີອ່າງຮັບນ້ຳ ທີ່ຢູ່ໃນຂອບເຂດຄວາມຮັບຜິດຊອບຂອງຕົນ;
6. ກຳນົດປະລິມານການໄຫຼຂອງນ້ຳ ແລະ ການຈັດສັນນ້ຳໃຊ້ນ້ຳຂະໜາດໃຫຍ່ ໃນອ່າງຮັບນ້ຳ ແລະ ອ່າງເກັບນ້ຳ ໂດຍສົມທົບກັບກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
7. ຕິດຕາມກວດກາການນຳໃຊ້ນ້ຳ ແລະ ຊັບພະຍາກອນນ້ຳ ຂອງບັນດາໂຄງການລົງທຶນ ແລະ ກິດຈະການຕ່າງໆ;
8. ອອກ, ໂຈະ, ປ່ຽນແປງ ຫຼື ຖອນ ໃບອະນຸຍາດນຳໃຊ້ນ້ຳຂະໜາດໃຫຍ່;
9. ຮັບຄຳສະເໜີ ແລະ ການລາຍງານບັນຫານ້ຳ ແລະ ຊັບພະຍາກອນນ້ຳ ໃນອ່າງຮັບນ້ຳ ແລະ ອ່າງເກັບນ້ຳຈາກປະຊາຊົນ ແລະ ພາກສ່ວນທີ່ກ່ຽວຂ້ອງ ລວມທັງການແກ້ໄຂທາງບໍລິຫານໃນຂອບເຂດຄວາມຮັບຜິດຊອບຂອງຕົນ;
10. ປະສານສົມທົບກັບພາກສ່ວນທີ່ກ່ຽວຂ້ອງ ກ່ຽວກັບການຄຸ້ມຄອງວຽກງານອ່າງຮັບນ້ຳ ແລະ ອ່າງເກັບນ້ຳ;
11. ພົວພັນ ແລະ ຮ່ວມມືກັບຕ່າງປະເທດ ແລະ ສາກົນກ່ຽວກັບວຽກງານການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
12. ສະຫຼຸບ ແລະ ລາຍງານການເຄື່ອນໄຫວວຽກງານຂອງຕົນ ໃຫ້ລັດຖະບານຢ່າງເປັນປົກກະຕິ;
13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 48 ສິດ ແລະ ໜ້າທີ່ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ

ໃນການຄຸ້ມຄອງວຽກງານອ່າງຮັບນ້ຳ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນແຂວງ ມີສິດ ແລະ ໜ້າທີ່ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດນະໂຍບາຍ, ຍຸດທະສາດ, ແຜນການ, ແຜນງານ ແລະ ໂຄງການ ກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
2. ໂຄສະນາ, ເຜີຍແຜ່ນະໂຍບາຍ, ຍຸດທະສາດ ແລະ ລະບຽບການກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
3. ສ້າງແຜນຄຸ້ມຄອງອ່າງຮັບນ້ຳ ໂດຍປະສານສົມທົບກັບພະແນກການ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ;

4. ສຳຫຼວດ ແລະ ຂຶ້ນບັນຊີອ່າງຮັບນ້ຳ ແລ້ວລາຍງານໃຫ້ອົງການປົກຄອງແຂວງ, ນະຄອນຫຼວງ ແລະ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ;
5. ກຳນົດປະລິມານການໄຫຼຂອງນ້ຳ ແລະ ການຈັດສັນນ້ຳໃຊ້ນ້ຳຂະໜາດກາງ ໂດຍປະສານສົມທົບກັບ ພະແນກການອື່ນ ແລະ ອົງການປົກຄອງຂັ້ນເມືອງທີ່ກ່ຽວຂ້ອງ;
6. ຕິດຕາມກວດກາການນຳໃຊ້ນ້ຳ ແລະ ຊັບພະຍາກອນນ້ຳ ຂອງບັນດາໂຄງການລົງທຶນ ແລະ ກິດຈະການຕ່າງໆ;
7. ອອກ, ໂຈະ, ປ່ຽນແປງ ຫຼື ຖອນໃບອະນຸຍາດນຳໃຊ້ນ້ຳຂະໜາດກາງ;
8. ຮັບຄຳສະເໜີ ແລະ ການລາຍງານບັນຫານ້ຳ ແລະ ຊັບພະຍາກອນນ້ຳໃນອ່າງຮັບນ້ຳ ແລະ ອ່າງເກັບນ້ຳຈາກປະຊາຊົນ ແລະ ພາກສ່ວນທີ່ກ່ຽວຂ້ອງ ລວມທັງການແກ້ໄຂທາງບໍລິຫານໃນຂອບເຂດຄວາມຮັບຜິດຊອບຂອງຕົນ;
9. ປະສານສົມທົບກັບພາກສ່ວນທີ່ກ່ຽວຂ້ອງ ກ່ຽວກັບການຄຸ້ມຄອງວຽກງານອ່າງຮັບນ້ຳ ແລະ ອ່າງເກັບນ້ຳ;
10. ຝົວຜັນ ແລະ ຮ່ວມມືກັບຕ່າງປະເທດ ແລະ ສາກົນກ່ຽວກັບວຽກງານການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳຕາມການມອບໝາຍຂອງຂັ້ນເທິງ;
11. ສະຫຼຸບ ແລະ ລາຍງານການເຄື່ອນໄຫວວຽກງານຂອງຕົນ ໃຫ້ອົງການປົກຄອງຂັ້ນແຂວງ ແລະ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຢ່າງເປັນປົກກະຕິ;
12. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 49 ສິດ ແລະ ໜ້າທີ່ຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ

ໃນການຄຸ້ມຄອງວຽກງານອ່າງຮັບນ້ຳ ແລະ ອ່າງເກັບນ້ຳຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນເມືອງ ມີສິດ ແລະ ໜ້າທີ່ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດນະໂຍບາຍ, ຍຸດທະສາດ, ແຜນການ, ແຜນງານ ແລະ ໂຄງການ ກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
2. ໂຄສະນາ, ເຜີຍແຜ່ນະໂຍບາຍ, ຍຸດທະສາດ ແລະ ລະບຽບການກ່ຽວກັບການຄຸ້ມຄອງອ່າງຮັບນ້ຳ ແລະ ອ່າງເກັບນ້ຳ;
3. ສ້າງແຜນຄຸ້ມຄອງອ່າງຮັບນ້ຳ ໂດຍປະສານສົມທົບກັບຫ້ອງການ ແລະ ອົງການປົກຄອງບ້ານທີ່ກ່ຽວຂ້ອງ;
4. ສຳຫຼວດ ແລະ ຂຶ້ນບັນຊີອ່າງຮັບນ້ຳ ແລ້ວລາຍງານໃຫ້ອົງການປົກຄອງຂັ້ນເມືອງ ແລະ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ;
5. ກຳນົດປະລິມານການໄຫຼຂອງນ້ຳ ແລະ ການຈັດສັນນ້ຳໃຊ້ນ້ຳຂະໜາດນ້ອຍ ໂດຍປະສານສົມທົບກັບ ຫ້ອງການ ແລະ ອົງການປົກຄອງບ້ານ ທີ່ກ່ຽວຂ້ອງ;
6. ຕິດຕາມກວດກາການນຳໃຊ້ນ້ຳ ແລະ ຊັບພະຍາກອນນ້ຳ ຂອງບັນດາໂຄງການລົງທຶນ ແລະ ກິດຈະການຕ່າງໆ;
7. ຮັບຄຳສະເໜີ ແລະ ການລາຍງານບັນຫານ້ຳ ແລະ ຊັບພະຍາກອນນ້ຳໃນອ່າງຮັບນ້ຳ ແລະ ອ່າງເກັບນ້ຳຈາກປະຊາຊົນ ແລະ ພາກສ່ວນທີ່ກ່ຽວຂ້ອງ ລວມທັງການແກ້ໄຂທາງບໍລິຫານໃນຂອບເຂດຄວາມຮັບຜິດຊອບຂອງຕົນ;
8. ປະສານສົມທົບກັບພາກສ່ວນທີ່ກ່ຽວຂ້ອງ ກ່ຽວກັບການຄຸ້ມຄອງວຽກງານອ່າງຮັບນ້ຳ ແລະ ອ່າງເກັບນ້ຳ;
9. ສະຫຼຸບ ແລະ ລາຍງານການເຄື່ອນໄຫວວຽກງານຂອງຕົນ ໃຫ້ອົງການປົກຄອງຂັ້ນເມືອງ ແລະ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ຢ່າງເປັນປົກກະຕິ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 50 ສິດ ແລະ ໜ້າທີ່ຂອງກະຊວງພະລັງງານ ແລະ ບໍ່ແຮ່

ໃນການຄຸ້ມຄອງວຽກງານອ່າງຮັບນໍ້າ ແລະ ເກັບນໍ້າຂອງກະຊວງພະລັງງານ ແລະ ບໍ່ແຮ່ ມີສິດ ແລະ ໜ້າທີ່ ດັ່ງນີ້:

1. ເກັບກຳຂໍ້ມູນ, ວາງແຜນຄຸ້ມຄອງ ແລະ ນຳໃຊ້ນໍ້າ ແລະ ຊັບພະຍາກອນນໍ້າ ຂອງຂະແໜງຕົນຢ່າງມີປະສິດທິຜົນ ລວມທັງການສະໜອງຂໍ້ມູນກ່ຽວກັບການນຳໃຊ້ນໍ້າ ແລະ ຊັບພະຍາກອນນໍ້າ ໃນຂົງເຂດຕົນຮັບຜິດຊອບໃຫ້ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ;
2. ຄຸ້ມຄອງ ແລະ ຕິດຕາມກວດກາການນຳໃຊ້ນໍ້າ ແລະ ຊັບພະຍາກອນນໍ້າ ໃນອ່າງເກັບນໍ້າ ເພື່ອການຜະລິດໄຟຟ້າພະລັງນໍ້າ, ພະລັງງານຄວາມຮ້ອນ ແລະ ການດຳເນີນກິດຈະການບໍ່ແຮ່ ໂດຍປະສານສົມທົບກັບກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
3. ກຳນົດຈຸດສ້າງອ່າງເກັບນໍ້າ, ສຳຫຼວດເກັບກຳຂໍ້ມູນ ແລະ ສຶກສາພື້ນທີ່ ທີ່ມີແຜນຈະສ້າງອ່າງເກັບນໍ້າ ເພື່ອກິດຈະການໄຟຟ້າພະລັງນໍ້າ ໂດຍສົມທົບກັບກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
4. ປະກອບຄຳເຫັນກ່ຽວກັບແຜນຄຸ້ມຄອງບໍລິຫານນໍ້າໃນອ່າງເກັບນໍ້າ ທີ່ຢູ່ໃນຄວາມຮັບຜິດຊອບຂອງຕົນ;
5. ກຳນົດມາດຕະການ ແລະ ຕິດຕາມກວດກາການຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້ອ່າງເກັບນໍ້າທີ່ຢູ່ໃນຄວາມຮັບຜິດຊອບຂອງຂະແໜງການຕົນ;
6. ປະເມີນສະພາບການບໍລິຫານຈັດການນໍ້າໃນອ່າງເກັບນໍ້າສຳລັບກິດຈະການໄຟຟ້າພະລັງນໍ້າ ເປັນຕົ້ນຄວາມປອດໄພຂອງອ່າງເກັບນໍ້າ;
7. ຕິດຕາມກວດກາສະພາບຂອງເຂື່ອນ ໃນກໍລະນີເກີດເຫດສຸກເສີນ ເຊັ່ນ ລະດັບນໍ້າໃນອ່າງເກັບນໍ້າຂຶ້ນ ຫຼື ຫຼຸດລົງຮອດຈຸດອັນຕະລາຍ, ເຂື່ອນ, ຝາຍກັນນໍ້າເກີດການເຊາະຖີ່ອນ, ລະບົບທີ່ ຫຼື ຄອງສິ່ງນຳມີຮອຍແຕກແຫງ ຫຼື ແຕກຜັງ ໂດຍສົມທົບກັບກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ແລ້ວລາຍງານໃຫ້ລັດຖະບານເພື່ອມີມາດຕະການໃນການແກ້ໄຂ ແລະ ຫຼຸດຜ່ອນຜົນເສຍຫາຍທີ່ເກີດຂຶ້ນ;
8. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 51 ສິດ ແລະ ໜ້າທີ່ຂອງກະຊວງກະສິກຳ ແລະ ປ່າໄມ້

ໃນການຄຸ້ມຄອງວຽກງານອ່າງຮັບນໍ້າ ແລະ ເກັບນໍ້າຂອງກະຊວງກະສິກຳ ແລະ ປ່າໄມ້ ມີສິດ ແລະ ໜ້າທີ່ດັ່ງນີ້:

1. ເກັບກຳຂໍ້ມູນ, ວາງແຜນຄຸ້ມຄອງ ແລະ ນຳໃຊ້ນໍ້າ ແລະ ຊັບພະຍາກອນນໍ້າຂອງຂະແໜງຕົນຢ່າງມີປະສິດທິຜົນ ລວມທັງການສະໜອງຂໍ້ມູນກ່ຽວກັບການນຳໃຊ້ນໍ້າ ແລະ ຊັບພະຍາກອນນໍ້າ ໃນຂົງເຂດຕົນຮັບຜິດຊອບໃຫ້ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ;
2. ຄຸ້ມຄອງ ແລະ ຕິດຕາມກວດກາການນຳໃຊ້ນໍ້າ ແລະ ຊັບພະຍາກອນນໍ້າໃນອ່າງເກັບນໍ້າ ເພື່ອຊົນລະປະທານ, ການປະມົງ, ການຜະລິດກະສິກຳ, ປ່າໄມ້, ປ່າຍອດນໍ້າ ໂດຍປະສານສົມທົບກັບກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
3. ກຳນົດຈຸດ, ສຳຫຼວດ, ເກັບກຳຂໍ້ມູນ ແລະ ສຶກສາພື້ນທີ່ ທີ່ມີແຜນຈະສ້າງອ່າງເກັບນໍ້າ ເພື່ອຊົນລະປະທານ ໂດຍສົມທົບກັບກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
4. ປະກອບຄຳເຫັນກ່ຽວກັບແຜນຄຸ້ມຄອງບໍລິຫານນໍ້າໃນອ່າງເກັບນໍ້າ ທີ່ຢູ່ໃນຄວາມຮັບຜິດຊອບຂອງຕົນ;
5. ກຳນົດມາດຕະການ ແລະ ຕິດຕາມກວດກາການຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້ອ່າງເກັບນໍ້າ ທີ່ຢູ່ໃນຄວາມຮັບຜິດຊອບຂອງຂະແໜງການຕົນ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 52 ສິດ ແລະ ໜ້າທີ່ຂອງຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ

ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ມີສິດ ແລະ ໜ້າທີ່ ໃນການຄຸ້ມຄອງ, ຕິດຕາມ ກວດກາ ແລະ ຈັດຕັ້ງປະຕິບັດວຽກງານກ່ຽວກັບການນໍາໃຊ້ນໍ້າ ແລະ ຊັບພະຍາກອນນໍ້າ ໃນອ່າງເກັບນໍ້າ ເຂົ້າໃນວຽກງານຂອງຕົນ ໂດຍປະສານສົມທົບກັບຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ.

ມາດຕາ 53 ເນື້ອໃນຂອງການກວດກາ

ການກວດກາວຽກງານອ່າງຮັບນໍ້າ ແລະ ອ່າງເກັບນໍ້າ ມີເນື້ອໃນ ດັ່ງນີ້:

1. ການປະຕິບັດນະໂຍບາຍ, ກົດໝາຍ ແລະ ລະບຽບການກ່ຽວກັບວຽກງານອ່າງຮັບນໍ້າ ແລະ ອ່າງເກັບນໍ້າ;
2. ຄວາມຮັບຜິດຊອບ, ການປະຜິດ ແລະ ແບບແຜນວິທີເຮັດວຽກຂອງພະນັກງານກ່ຽວກັບການຄຸ້ມຄອງວຽກງານອ່າງຮັບນໍ້າ ແລະ ອ່າງເກັບນໍ້າ;
3. ການສ້າງ ແລະ ການຈັດຕັ້ງປະຕິບັດແຜນຄຸ້ມຄອງບໍລິຫານນໍ້າໃນອ່າງເກັບນໍ້າ.

ມາດຕາ 54 ຮູບການກວດກາ

ການກວດກາວຽກງານອ່າງຮັບນໍ້າ ແລະ ອ່າງເກັບນໍ້າ ມີ ສາມ ຮູບການ ດັ່ງນີ້:

1. ການກວດກາຕາມປົກກະຕິ ແມ່ນ ການກວດກາຕາມແຜນການ ທີ່ມີລັກສະນະກວດກາເປັນປະຈຳ ແລະ ມີ ກຳນົດເວລາອັນແນ່ນອນ;
 2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ແມ່ນ ການກວດການອກແຜນການ ເມື່ອເຫັນວ່າມີຄວາມຈຳເປັນ ໂດຍມີການແຈ້ງໃຫ້ຜູ້ຖືກກວດກາຮູ້ກ່ອນຢ່າງໜ້ອຍ ຊາວສີ່ ຊົ່ວໂມງ;
 3. ການກວດກາແບບກະທັນຫັນ ແມ່ນ ການກວດກາ ເມື່ອເຫັນວ່າມີຄວາມຈຳເປັນ, ຮີບດ່ວນ ໂດຍບໍ່ໄດ້ແຈ້ງ ລ່ວງໜ້າໃຫ້ຜູ້ຖືກກວດກາຮູ້.
- ການກວດກາໃຫ້ປະຕິບັດຕາມກົດໝາຍຢ່າງເຂັ້ມງວດ.

ພາກທີ VII ບົດບັນຍັດສຸດທ້າຍ

ມາດຕາ 55 ການຈັດຕັ້ງປະຕິບັດ

ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ເປັນເຈົ້າການຈັດຕັ້ງປະຕິບັດດຳລັດສະບັບນີ້ ໃຫ້ ມີປະສິດທິຜົນ.

ກະຊວງ, ອົງການ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ປະຕິບັດດຳລັດ ສະບັບນີ້ ຢ່າງເຂັ້ມງວດ.

ມາດຕາ 56 ຜົນສັກສິດ

ດຳລັດສະບັບນີ້ ມີຜົນສັກສິດ ພາຍຫຼັງໄດ້ລົງລາຍເຊັນ ແລະ ລົງຈິດໝາຍເຫດຜົນລັດຖະການ ສືບທຳ ວັນ

ຕາງໜ້າ ລັດຖະບານແຫ່ງ ສປປ ລາວ
ນາຍົກລັດຖະມົນຕີ



ທອງລຸນ ສີສຸລິດ